

اکائی 4 افعال ناقصہ

اکائی کے اجزاء

- 4.1 مقصد
- 4.2 تمہید
- 4.3 افعال ناقصہ
- 4.4 افعال ناقصہ کی تصریف
 - 4.4.1 تام التصریف
 - 4.4.2 ناقص التصریف
 - 4.4.3 جامد
- 4.5 مملکتا صار
- 4.6 افعال ناقصہ بمعنی صار
- 4.7 افعال ناقصہ بشکل تامہ
- 4.8 افعال ناقصہ کا اسم
- 4.9 افعال ناقصہ کی خبر
- 4.10 افعال ناقصہ کے اسم و خبر کی تقدیم و تاخیر
 - 4.10.1 اسم افعال ناقصہ کی وجوبی تقدیم
 - 4.10.2 خبر افعال ناقصہ کی وجوبی تقدیم
 - 4.10.3 خبر افعال ناقصہ کی جوازی تقدیم
- 4.11 چند ضمنی احکام
- 4.12 معلومات کی جانچ
- 4.13 خلاصہ
- 4.14 تمرینات
- 4.15 فرہنگ
- 4.16 نمونے کے امتحانی سوالات
- 4.17 سفارش کردہ کتابیں

4.1 مقصد

اس اکائی کا مقصد یہ ہے کہ طلبہ ان افعال ناقصہ سے واقف ہوں جنہیں افعال تو کہا جاتا ہے اور ان ہی افعال تامہ کے اوزان پر ان کے صیغے آتے ہیں، تاہم جس طرح فعل اپنے فاعل اور مفعول بہ سے مل کر جملہ فعلیہ بناتا ہے یہ افعال اپنے اسم اور خبر سے مل کر جملہ فعلیہ کی ترکیب میں ہوتے ہیں اور مختلف معانی میں مستعمل ہو کر خبر کے زمانہ کی تعیین کرتے ہیں۔ ان میں کچھ ایسے ہوتے ہیں جو گاہے کسی ایک ہی فعل کے معنی میں مستعمل ہوتے ہیں، کچھ ایسے ہوتے ہیں جو کبھی فعل تام کی طرح فاعل سے مل کر جملہ بناتے ہیں اور ان کو خبر کی ضرورت نہیں ہوتی، اور اس وقت وہ ناقص نہیں بلکہ تام کہلاتے ہیں۔ ان میں کچھ تام التصریف ہوتے ہیں، کچھ ناقص التصریف اور کچھ جامد۔ چونکہ یہ افعال مبتدا و خبر پر داخل ہو کر ان کے نام، اعراب اور معنوی حالت میں تبدیلی پیدا کر دیتے ہیں اسی لیے ان کے اسم و خبر کی بھی کچھ صورتیں بنتی ہیں۔ یہ اکائی ان ہی سب مباحث پر مشتمل ہے جن سے طلبہ کو آگاہ و روشناس کرنا مقصود ہے۔

4.2 تمہید

گزشتہ اکائیوں میں ہم نے تفصیل سے مبتدا و خبر کے بارے میں پڑھا اور ان کے احکام و اقسام اور ایک دوسرے پر تقدیم و تاخیر کے اصولوں سے واقف ہوئے۔ کوئی بھی جملہ جو مبتدا و خبر پر مشتمل ہو، جملہ اسمیہ کہلاتا ہے جس میں مبتدا کوئی اسم ہوتا ہے خواہ اسم ظاہر ہو یا اسم ضمیر، جب کہ خبر کوئی اسم مفرد ہوتی ہے یا کوئی جملہ یا پھر کوئی شبہ جملہ، اور دونوں یعنی مبتدا و خبر اعراب بالحرک یا اعراب بالحرکت کے ذریعہ ظاہری یا تقدیری طور پر محل رفع میں ہوتے ہیں۔ تاہم کچھ ایسے افعال بھی ہوتے ہیں جو مبتدا و خبر کی ترکیب پر داخل ہوتے ہیں اور ان کی معنوی حالت، ان کے اعراب اور ان کے سابقہ نام کو تبدیل کر دیتے ہیں جس کے بعد مبتدا ان افعال کا اسم جب کہ خبر ان کی خبر کہلاتی ہے۔ یہ افعال چونکہ عام فعلوں کی طرح نہیں ہوتے جو کبھی صرف فاعل کے ساتھ مل کر اور کبھی فاعل و مفعول دونوں کے ساتھ مل کر جملہ فعلیہ مفیدہ بناتے ہیں بلکہ ان افعال کو اپنے اسم کے ساتھ خبر کی ضرورت ہوتی ہے جس کے بغیر ان کے معانی کی ادائیگی مکمل نہیں ہوتی، اسی لیے ان افعال کو افعال ناقصہ کہا جاتا ہے۔

یہ افعال اپنے معنی کے اعتبار سے زمانہ کا مفہوم لیے ہوتے ہیں جن میں کبھی ان کے صیغوں کے لحاظ سے زمانہ کا تعیین ہوتا ہے اور کبھی کسی قرینہ کی رعایت سے۔ کچھ ایسے ہوتے ہیں جو کسی خاص مدت تک متصف ہوتے ہیں، کچھ اپنی پوری مدت تک، کچھ خبر کے استمرار پر دلالت کرتے ہیں، کچھ خبر کی نفی پر۔ تاہم یہ تمام صورتیں کسی نہ کسی طور پر وقت اور زمانہ کے مفہوم سے مربوط ہوتی ہیں۔ ان میں کچھ ایسے بھی افعال ہیں جو ناقص ہونے کی صورت میں کسی ایک ہی فعل کے معنی میں محدود ہوتے ہیں۔ کبھی ایسا بھی ہوتا ہے کہ ان میں سے بیشتر بطور فعل تام استعمال کیے جاتے ہیں اور صرف فاعل سے مل کر جملہ پورا کرتے ہیں اور اس وقت ان کا حکم عام فعلوں کا ہوتا ہے۔

افعال ناقصہ میں کچھ ایسے ہوتے ہیں جو بغیر کسی شرط کے استعمال ہوتے ہیں جب کہ چند ایک کو بطور فعل ناقص استعمال کرنے کے واسطے کچھ شرطوں کو ملحوظ رکھنا پڑتا ہے۔ کچھ ایسے ہوتے ہیں جن سے ماضی، مضارع اور امر کی گردانیں آتی ہیں، کچھ ایسے بھی جن سے صرف ماضی اور مضارع کی، جب کہ چند ایسے بھی ہوتے ہیں جن سے صرف ماضی ہی کی گردانیں آتی ہیں اور انہیں جامد کہا جاتا ہے۔

چونکہ یہ افعال اصلاً فعل ہی ہوتے ہیں گرچہ کہ مبتدا اور خبر کو اپنا اسم اور خبر بناتے ہیں، اسی لیے ان کے اسم پر فاعل سے مشابہت کی وجہ سے فاعل ہی کے سارے احکام نافذ ہوتے ہیں جب کہ ان کی خبر پر جملہ اسمیہ کی خبر کے سارے احکام، ماسوا اعرابی حالت کے، جاری ہوتے ہیں، جن میں سے ہر ایک کی تشریح دوران سبق آئے گی۔

4.3 افعال ناقصہ

یہ وہ افعال ہیں جو مصدری معنی سے خالی ہوتے ہیں اور جملہ اسمیہ پر داخل ہو کر خبر کے زمانہ کی تعیین کے ساتھ مبتدا کو فاعل کے مماثل ہونے کی وجہ سے رفع دیتے

جملہ پورا نہیں کرتے بلکہ بہر صورت خبر کے محتاج ہوتے ہیں اسی لیے ان کو افعال ناقصہ کہا جاتا ہے۔

فعل ناقص کی طرح فعل متعدی بھی صرف فاعل سے بات پوری نہیں کرتا بلکہ مفعول بہ کا محتاج ہوتا ہے، تاہم اس کا مطلب یہ نہیں کہ اس کو بھی فعل ناقص کہہ دیا جائے کیوں کہ صفت احتیاج میں گرچہ کہ دونوں مشترک ہیں لیکن دونوں کے مابین بہت فرق ہے۔ اول یہ کہ فعل متعدی کا مفعول بہ کلام سے متعلق ہوتا ہے جس سے قطع نظر کرنا ممکن ہے برخلاف فعل ناقص کی خبر کے کہ اس سے صرف نظر کرنا ممکن نہیں ہوتا۔ بلطف دیگر یہ کہا جاسکتا ہے کہ فعل متعدی کا احتیاج ناقص ہے جب کہ فعل ناقص کا احتیاج تام۔ دوسرا فرق یہ ہے کہ مفعول بہ کسی بھی جملہ مفیدہ کا محض ایک حصہ ہوتا ہے اور اس کا رکن نہیں ہوتا اسی لیے اس کے ذکر کے بغیر جملہ تو مکمل ہو جاتا ہے مگر سماع کو کچھ خلجان باقی رہ جاتا ہے۔ برخلاف اس کے فعل ناقص کی خبر جملہ کا رکن ہوتی ہے، یعنی جملہ میں دو چیزیں ہوا کرتی ہیں، ایک تو مسند الیہ دوسرا مسند اور ان دونوں کے بغیر جملہ مکمل نہیں ہوتا۔ چنانچہ فعل متعدی میں اگر صرف فعل با فاعل ذکر کر دیا جائے اور مفعول بہ کو ترک کر دیا جائے تو جملہ کے دونوں ارکان یعنی مسند و مسند الیہ کے مذکور ہونے کے سبب جملہ تو پورا ہو جاتا ہے تاہم بات کچھ نا تمام رہ جاتی ہے مثلاً کتب حامد ایک جملہ ہے جس میں حامد کے کاتب ہونے کا علم تو ہو گیا مگر مفعول بہ یعنی جو چیز لکھی گئی کا علم نہ ہونے کے سبب قاری یا سماع کے ذہن میں کچھ خلجان باقی رہ گیا، جب کہ فعل ناقص میں خبر کے ذکر کے بغیر بات بالکل نا تمام رہ جاتی ہے اور سماع کو کوئی مطلب سمجھ میں نہیں آتا، تا آنکہ اس کی خبر کا بھی ذکر نہ کر دیا جائے۔ تیسرے یہ کہ فعل ناقص کا احتیاج الیہ یعنی اس کی خبر مسند ہوتی ہے جو عمدہ کلام میں سے ہے جب کہ فعل متعدی کا احتیاج الیہ مفعول بہ ہوتا ہے اور تمام مفاعیل کلام میں سے ہوتے ہیں۔ بایں طور عمدہ کلام اور فضیلت کلام کے مابین صرف فرق ہی نہیں بلکہ تضاد بھی ہے، اس لیے ہر حال میں فعل ناقص کی خبر کا وجود ضروری ہوتا ہے۔ تاہم ان تمام صورتوں کے باوجود فعل ناقص کی خبر کو مفعول بہ کے مشابہ ہونے کی وجہ سے منصوب پڑھا جاتا ہے۔

افعال ناقصہ کی تعداد تیرہ ہے۔

- | | | | | | | |
|----------|-------------|----------------|------------------|------------------|---------------|----------|
| ۱۔ كَانَ | ۲۔ صَارَ | ۳۔ لَيْسَ | ۴۔ أَصْبَحَ | ۵۔ أَضْحَى | ۶۔ أَمْسَى | ۷۔ ظَلَّ |
| ۸۔ بَاتَ | ۹۔ مَازَالَ | ۱۰۔ مَا بَرِحَ | ۱۱۔ مَا فَيَّئَى | ۱۲۔ مَا انْفَكَّ | ۱۳۔ مَا دَامَ | |

مذکورہ تمام افعال ناقصہ میں سے ہر ایک کی تفصیل حسب ذیل ہے۔

کان: یہ اپنے صیغوں یعنی ماضی، مضارع اور امر کے مطابق خبر کے زمانہ کو بتاتا ہے، یعنی مبتدا کو جس صفت کے ساتھ متصف کیا جا رہا ہے اس کا تعلق ماضی،

مضارع یا امر میں پائے جانے والے کسی زمانہ سے ہے جیسے کان الزحام شدیداً (بھیڑ سخت تھی)، یکون الليمون حامضاً (لیموں کوٹھا ہوتا ہے)، کُن مجتهداً (مختی بن جاؤ) یا جیسے شاعر کا شعر:

وَكُنْ كَرِيمًا تَجِدْ كَرِيمًا فِي مَدْحِهِ يَا أَبَا الْمُغِيثِ

پہلی مثال میں کان کے داخل ہونے سے پہلے جملہ تھا الزحام شدید یعنی بھیڑ سخت ہے، اس جملہ میں الزحام مبتدا اور شدید اس کی خبر ہے، مگر جب اس جملہ اسمیہ پر کان داخل ہوا تو اس نے مبتدا کو اپنا اسم مرفوع بنا لیا اور خبر کو اپنی خبر بنا تے ہوئے منصوب کر دیا جس کو شدید مرفوع کے بجائے شدیداً منصوب پڑھا گیا۔ ساتھ ہی کان فعل نے اپنے اسم کو اپنی خبر کے ساتھ زمانہ ماضی میں متصف کر دیا۔ بایں طور کان فعل ناقص نے جملہ اسمیہ ”الزحام شدید“ میں لفظی و معنوی ہر دو قسم کی تبدیلیاں پیدا کر دیں۔ ترکیب کے اعتبار سے کان فعل اپنے اسم اور خبر سے مل کر جملہ فعلیہ خبریہ ہوا۔

دوسری مثال میں یکون فعل مضارع ہے اور حال کے معنی پر دلالت کر رہا ہے، اس کے داخل ہونے سے پہلے جملہ مبتدا و خبر کی ترکیب میں تھا مگر جب یکون فعل ناقص اس پر آیا تو اعرابی و معنوی ہر دو قسم کی تبدیلیاں اس جملہ پر رونما ہوئیں اور الليمون مبتدا یکون فعل ناقص کا اسم کہلایا جبکہ حامض خبر اعرابی تبدیلی کے بعد اس کی خبر۔

تیسری مثال فعل امر پر مشتمل ہے جو کان کے صیغہ امر کے داخل ہونے سے پہلے مبتدا و خبر کی ترکیب میں آنت مجتهد تھا، چنانچہ جب کان فعل ناقص کا امر کا

چوتھی مثال میں شعر کے اندر وارد ہونے والا فعل امر ٹکن مذکورہ قاعدہ کی رو سے کلمہ کریمہ کو اپنی خبر بنا رہا ہے اور اس میں اُنٹ کی ضمیر پوشیدہ اس کا اسم ہے۔

مذکورہ تمام مثالوں میں اگر ہم صرف فعل با اسم ذکر کریں اور خبر نہ لائیں تو کوئی بات سمجھ میں نہیں آئے گی، جب کہ عام افعال میں فعل با فاعل بات سمجھ میں آ جاتی ہے جیسے 'اصطرخ الزحام'، یعنی بھیڑنے شور مچایا، تو بات پورے طور پر سمجھ میں آگئی لیکن 'سكان الزحام'، یعنی مجمع تھا کہنے سے بات مکمل نہیں ہوتی ہے بلکہ خبر کی ضرورت پڑتی ہے جیسے کان محمود جالساً یعنی محمود بیٹھا تھا، اسی لیے کان فعل ناقص اور اس کے تمام اخوات کو افعال ناقصہ کہا جاتا ہے۔

نوٹ: کان فعل ناقص کبھی زمانہ کی قید سے خالی ہوتا ہے اور ماضی، حال اور مستقبل سبھی زمانوں پر محیط ہوتا ہے جیسے باری تعالیٰ کا قول "وَكَانَ اللَّهُ عَلِيمًا حَكِيمًا" یعنی اللہ سبحانہ و تعالیٰ علیم و حکیم تھا، ہے اور ہمیشہ رہے گا۔ ایسے ہی قول باری تعالیٰ "وَكَانَ رَبُّكَ قَدِيرًا" یعنی قدرت تعالیٰ ہر زمانے میں جاری و مستمر ہے۔

صار: یہ اپنے اسم کو خبر کی صورت میں تبدیل ہو جانے کو بتاتا ہے یعنی مبتدا کا ایک حالت سے دوسری حالت میں تبدیل ہو جانا، چاہے زمانہ کوئی ہو جیسے صار العدو صدیقاً (دوست دشمن بن گیا)، صار العبد حراً (غلام آزاد ہو گیا)، صار البرتقال عصيراً (نارنگی جوس بن گئی)، بصير الثلج ماءً (برف پانی ہو جاتا ہے)۔

پہلی، دوسری اور تیسری مثالوں میں صار فعل ناقص جملہ اسمیہ پر داخل ہوا اور اسم کو خبر کی صورت میں تبدیل کر دیا اور یہ تبدیلی صار کے فعل ماضی کا صیغہ ہونے کی وجہ سے زمانہ ماضی میں رونما ہوئی، جب کہ چوتھی اور آخری مثال میں بصير فعل مضارع کا صیغہ ہے جس کی وجہ سے اسم کا خبر کی صورت میں بدل جانا زمانہ حال میں ہے، نیز خبر فقہ کے ساتھ محل نصب میں ہے۔

لیس: یہ اپنے اسم کے لیے خبر کی نفی کرتا ہے اور یہی نفی زمانہ حال کے لیے خاص ہوتی ہے، تا آن کہ کسی اور زمانہ یعنی ماضی و مستقبل کی تعیین کے لیے کوئی قرینہ نہ پایا جائے جیسے لیس النجاح سهلاً (کامیابی آسان نہیں ہے)، لیس الخادم ضعيفاً (ملازم کمزور نہیں ہے)، لیس رئیس الوزراء موجودا فی مکتبه أمس (کل وزیر اعظم اپنے آفس میں موجود نہیں تھے)، لیست الطالبة حاضرة غداً (کل طالبہ نہیں آئے گی)۔

پہلی اور دوسری مثالوں میں لیس فعل ناقص نے اپنے اسم کے لیے جس خبر کی نفی کی وہ نفی زمانہ حال میں ہے کیونکہ کسی دوسرے زمانہ کے لیے کوئی قرینہ موجود نہیں ہے، جب کہ تیسری مثال میں کلمہ أمس کی وجہ سے وہی نفی زمانہ ماضی میں ہوگئی، اور چوتھی مثال میں غداً کی مناسبت سے قرینہ نفی زمانہ مستقبل تھا اس لیے وہ نفی زمانہ مستقبل میں پائی گئی۔

یہ فعل جامد ہے جس سے صرف ماضی کے صیغے آتے ہیں جیسے لیس، لیسوا، لیست، لیست، لیست، لیست، لیست، لیست، لیست، لیست، لیست اور لسن اور لسننا وغیرہ۔ چنانچہ اگر یہ صیغے مستعمل نہ ہوتے تو بجا طور پر اسے کوئی حرف نفی کہا جاسکتا تھا، مگر چونکہ یہ فعل کی علامتیں قبول کرتا ہے اور مختلف صیغوں میں مستعمل ہے اس لیے فعل کہلاتا ہے، تاہم کسی قرینہ کی عدم موجودگی میں زمانہ حال کے مفہوم کے لیے ہی خاص ہے۔

أصبح، أضحی، أمسی: یہ تینوں افعال اپنے اسم کو خبر کے ساتھ اپنے اپنے اوقات یعنی بالترتیب صبح کے وقت، چاشت کے وقت اور شام کے وقت تک متصف بتانے کے لیے آتے ہیں جیسے أصبح الجو ممطراً، أصبحت الأشجار ناضرة، أضحی المهندس مشغولاً بعمله، أمسی الباب مفتوحاً۔

پہلی اور دوسری مثالیں أصبح فعل ناقص کی ہیں جو مبتدا و خبر پر داخل ہوا ہے اور پھر الجو کو پہلی مثال میں اور الأشجار کو دوسری مثال میں اپنا اسم بنا کر مرفوع جبکہ ممطراً اور ناضرة کو خبر بنا کر منصوب کر دیا ہے۔ ان دونوں مثالوں کا بالترتیب مفہوم ہے 'فضا صبح تک یا صبح میں ابر آلود رہی اور درخت صبح میں تروتازہ و سرسبز رہے' اور یہی مفہوم ہے اسم کا اپنی خبر کے ساتھ صبح کے وقت میں متصف ہونے کا۔

دوسری مثال أضحی فعل ناقص کی ہے جس کا معنی ہے 'انجینئر حاشت کے وقت اسے کام میں مشغول رہا، یعنی أضحی' کا اسم اپنی خبر کے ساتھ وقت ضحیٰ تک

متصف ہے۔

تیسری مثال کا مطلب ہے 'دروازہ شام میں یا شام تک کھلا رہا' مثال مذکور میں الباب، اُمسی فعل ناقص کا اسم ہے اور مفتوحاً اس کی خبر، اس شرط کے ساتھ کہ دروازہ کا کھلا رہنا شام کے وقت تک متصف ہے۔

ظَلَّ: یہ اپنے اسم کو خبر کے ساتھ اپنے وقت کی پوری مدت یعنی پورے دن بھر میں متصف بتانے کے لیے آتا ہے جیسے ظل المطر غزيراً (بارش دن بھر موسلا دھار رہی)، ظَلَلْتُ مُكَيَّباً عَلَى عَمَلِي (میں دن بھر اپنے کام میں منہمک رہا)۔

مذکورہ دونوں مثالوں میں ظل فعل ناقص کے مبتدا و خبر پر داخل ہونے کے بعد ان میں لفظی تبدیلی کے ساتھ معنوی تبدیلی یہ پیدا ہوئی کہ اس کا اسم اپنی خبر کے ساتھ پورے دن بھر کی مدت تک متصف ہو گیا، چنانچہ بارش کا موسلا دھار ہونا اور میرا اپنے کام میں منہمک رہنا ظل فعل ناقص کے کل وقت یعنی دن بھر تک میں متصف ہے۔

کبھی ظل فعل ناقص اپنے اسم کو خبر کے ساتھ طویل مدت تک متصف بتانے کے لیے بھی مستعمل ہوتا ہے اور اس وقت صرف پورے دن بھر نہیں بلکہ وقت کثیر کے معنی پر مشتمل ہوتا ہے جیسے يَطَّلُ الْوَضْعُ مَتَوْتراً عَلَى حُدُودِ الْبَلَدَيْنِ (دونوں ممالک کی سرحدوں پر صورت حال کشیدہ رہتی ہے)

بات: یہ بھی اپنے اسم کو خبر کے ساتھ اپنے وقت کی پوری مدت یعنی رات بھر تک متصف بتانے کے لیے آتا ہے جیسے بات النجم لامعاً (ستارہ رات بھر چمکتا رہا)، باتت الفتاة باكية (دو شیزہ رات بھر روتی رہی)۔

دونوں ہی مثالوں میں بات فعل ناقص اس بات پر دلالت کر رہا ہے کہ اس کا اسم خبر کے ساتھ اس کی کل مدت یعنی رات بھر تک متصف ہے، البتہ النجم اسم مذکر کی مناسبت سے بات فعل مذکر جبکہ الفتاة مؤنث کی مناسبت سے بات فعل مؤنث کا استعمال کیا گیا ہے جیسا کہ فاعل کے مطابق فعل کی تذکیر و تانیث کی مختلف حالتوں میں کیا جاتا ہے۔

ما زال، ما برح، ما فتى، ما انفك: یہ چاروں افعال خبر کے استمرار پر دلالت کرتے ہیں، ان افعال کے عمل کے لیے شرط یہ ہے کہ ان سے پہلے کوئی حرف نفی، نہی یا دعاء ہو۔ عام طور پر ان افعال سے پہلے حرف نفی 'ما' ہوتا ہے، کبھی لا اور لن بھی، ایسے ہی کبھی لائے نبی اور دعاء بھی۔ مثالیں حسب ذیل ہیں:

ما زال المؤمنُ بعيداً عن المعاصي	(مومن ہمیشہ گناہوں سے دور رہا)
لا يزال الحرُّ شديداً	(گرمی اب تک سخت ہے)
لم يزل ولا يزال حياً	(اللہ تعالیٰ ہمیشہ سے زندہ رہا ہے اور ہمیشہ رہے گا)
لا تزال بعيداً عن الجريمة	(جرم سے برابر دور رہو)
لا زالت حياً	(جیتے رہو)
ما برح التلميذ غائبا	(طالب علم برابر غیر حاضر رہا)
ما برح العمل مستمرا	(کام ہمیشہ جاری رہا)
لا يبرح المريض نائماً	(بیمار اب تک سو رہا ہے)

(جب تک تم غیر حاضر ہو میں اپنی جگہ پر ہی رہوں گا)

لا أبرح مڪاني ما دمت غائبا

(ہم اس کی عبادت میں لگے رہیں گے)

لن نبرح عليه عاكفين

(یہود برابر اسلام کے دشمن رہے)

ما فتى اليهود عدوا للإسلام

(تاجر اپنی صداقت و ایمان داری کے سبب ہمیشہ فائدہ میں رہتا ہے)

لا يفتأ التاجر رابحا بصدقه

(ماں باپ سے ہمیشہ قریب رہو)

لا تفتأ قريبا من الوالدين

(مشرق ہمیشہ مغرب کی مخالفت کرتا رہے گا)

لن يفتأ الشرق منا هضا للغرب

(بچہ برابر سوتا رہا)

ما انفك الطفل نائما

(لوگ برابر سوال کرتے رہے)

ما انفك الناس يتساءلون

(گلاب ہمیشہ خوبصورت ہوتا ہے)

لا ينفك الورد جميلا

(اسلام کے دشمن ہمیشہ اس کے خلاف ریشہ دو انیاں کرتے رہیں گے)

لن ينفك أعداء الاسلام يكيدون له

(ہمیشہ کوشش کرتے رہو)

لا تنفك مجتهدا

(ہمیشہ خیریت سے رہو)

لا انفكك بخير

درج بالا سبھی مثالوں میں مازال، مابرح، ما فتى اور ما انفك افعال ناقصہ مبتدا و خبر پر داخل ہو کر خبر کے استمرار کے معنی پر دلالت کر رہے ہیں، نیز یہ کہ ان سے پہلے حروف نفی، نہی یا دعائیں سے کوئی نہ کوئی حرف وارد ہے جیسا کہ مذکورہ مثالوں میں دیکھا جاسکتا ہے۔ البتہ نفی کے لیے شرط نہیں ہے کہ وہ ہمیشہ کسی حرف کے ذریعہ ہو بلکہ وہ نفی کسی فعل کے ذریعہ بھی ہو سکتی ہے جیسے لست تبرح محببا الى الناس (یعنی تم ہمیشہ لوگوں کے نزدیک محبوب و پسندیدہ ہو)، یا کبھی کسی اسم کے ذریعہ بھی جیسے الموظف الوفى غير مُنفك قائما بالواجب (وفادار ملازم ہمیشہ اپنی ذمہ داریوں کو ادا کرتا ہے)۔

اعراب کے اعتبار سے بھی ان چاروں افعال نے مبتدا و خبر میں تبدیلی پیدا کی چنانچہ مبتدا کو اپنا اسم بنایا اور خبر کو اپنی خبر بناتے ہوئے منصوب کر دیا جس کا مثالوں میں مشاہدہ کیا جاسکتا ہے۔

مادام: یہ مدت بیان کرنے کے لیے آتا ہے اور اپنے ماقبل جملہ کے استمرار کو اپنے اسم اور خبر تک محدود کر دیتا ہے جیسے تنفع العبادۃ مادام الايمان ثابتا

(عبادت ایمان کے سلامت رہنے تک فائدہ بخش رہتی ہے)، لن ينتصر العدو ما دام التعاون قائما (دشمن ہرگز کامیاب نہ ہوگا جب تک تعاون قائم ہے)، لا تعبر الشارع مادامت الإشارة حمراء (سگنل کے سرخ رہنے تک سڑک پار مت کرو)، قول باری تعالیٰ "أَوْصَانِي بِالصَّلَاةِ وَالزَّكَاةِ مَا دُمْتُ حَيًّا" (مجھے نماز اور زکوٰۃ کا حکم دیا جب تک میں زندہ ہوں)، لا أبرح مڪاني ما دمت غائبا (میں اپنی جگہ پر ہی رہوں گا جب تک تم غیر حاضر ہو)۔

مذکورہ سبھی مثالوں میں مادام فعل ناقص نے مبتدا و خبر پر داخل ہو کر انہیں اپنا اسم اور خبر بنا لیا، ساتھ ہی اپنے ماقبل جملوں کے استمرار کو ان تک محدود کر دیا۔ کیوں کہ ان جملوں میں جن کاموں کے وقوع و صدور کی بات کہی جا رہی ہے وہ اسی وقت تک قابل عمل اور مطلوب ہیں جب تک مادام کے اسم و خبر قائم ہیں، بصورت دیگر ان اعمال کی معنویت و طلب باقی نہیں رہ جائے گی۔

مادام بھی لیس کی طرح جامد ہے جس سے صرف ماضی کا صیغہ آتا ہے، اور اس کے عمل کے لیے شرط ہوتی ہے کہ اس سے قبل "ما" مصدریہ ظرفیہ آئے۔ چونکہ یہ "ما" اپنے بعد آنے والے فعل کو مصدر کے معنی میں کر دیتا ہے ساتھ ہی یہ ظرفیت کے معنی پر بھی مشتمل ہوتا ہے اسی لیے اسے ما مصدریہ ظرفیہ کہا جاتا ہے۔ چنانچہ ما دمت

حیا کا معنی ہوگا مدّة دوام حیاتی یعنی میری زندگی باقی رہنے تک، اور مادمت غائباً کا معنی ہوگا مدّة دوامك غائباً یعنی تمہارے غائب رہنے تک۔

ما دام کے استعمال کے لیے دوسری شرط یہ ہوتی ہے کہ اس سے پہلے کوئی جملہ ہو جس کے استمرار کو یہ اپنے اسم و خبر تک محدود کرے۔

4.4 افعال ناقصہ کی تصریف

افعال ناقصہ میں کچھ ایسے افعال ہوتے ہیں جن میں ماضی، مضارع اور امر تینوں کے صیغے آتے ہیں، جبکہ کچھ ایسے ہوتے ہیں جن سے صرف ماضی اور مضارع کے صیغے آتے ہیں، اور بعض ایسے جن سے ماضی کے سوا کوئی اور صیغہ نہیں آتا، بایں طور ان کی تین قسمیں بنتی ہیں جنہیں بالترتیب تام التصریف، ناقص التصریف اور جامد یا غیر متصرف کہا جاتا ہے، تفصیل حسب ذیل ہے:

4.4.1 تام التصریف: یہ وہ افعال ناقصہ ہیں جن سے ماضی، مضارع اور امر تینوں کے صیغے آتے ہیں اسی لیے ان کو تام التصریف کہا جاتا ہے اور یہ سبھی

کیساں یعنی ماضی کا سا ہی عمل کرتے ہیں، چنانچہ اسم کورفع اور خبر کو نصب دیتے ہیں۔ ان کی تعداد سات ہے جو یہ ہیں: کان، صار، ظل، بات، أصبح، أضحى، أمسى مثلاً: كان البيت نظيفاً، يكون العسل حلواً، كونوا قردةً حاسفين، أمسى الطفل جائعاً، يمسى المجتهد مسروراً، كونوا يدا واحداً وغيره۔

مذکورہ سبھی مثالوں میں افعال ناقصہ ماضی، مضارع اور امر تینوں کے صیغوں میں استعمال ہوئے ہیں، آخری مثال میں ضمیر مرفوع ”أنتم“ و جوبی طور پر امر کے صیغہ میں مستتر ہے اور وہی فعل ناقص ”كونوا“ کا اسم ہے اور ”يدا واحداً“ منصوب اس کی خبر ہے۔

4.4.2 ناقص التصریف: یہ چار افعال ہیں جن سے صرف ماضی اور مضارع کے صیغے آتے ہیں اور امر ان سے نہیں آتا اور وہ ہیں: مازال، ما برح،

مافتى، مانفك، ان چاروں سے صرف ماضی و مضارع ہی آتے ہیں امر نہیں آتا جیسے مازال الولد باسماً، لاتزال الصدقة نافعة، ما برح الهواء نقياً، لا يبرح القضاء عادلين، ما فتى الماء رائقاً، لا يفتأ المجتهد ناجحاً، ما انفك التلاميذ في الملعب، لا ينفك الغرب مع علمه و فنه في الظلمات۔

4.4.3 جامد: یہ وہ افعال ناقصہ ہیں جو ہمیشہ ایک ہی حالت پر رہتے ہیں اور ان سے صرف ماضی کے صیغے آتے ہیں اور وہ ہیں لیس اور مادام، چنانچہ ان

دونوں افعال سے کبھی مضارع اور امر کے صیغے نہیں آتے جیسے لیس الجو معتدلاً، لسننا ساخرين، لاتقرأ مادام النور ضعيفاً، لاتعرض للبرد مادمت مريضاً۔

4.5 ملحقات صار

کچھ ایسے افعال بھی ہوتے ہیں جو ”صار“ کا معنی دیتے ہیں اور ملحقات صار کہلاتے ہیں، یعنی وہ صار کا معنی دینے کے ساتھ اسی کی طرح عمل کرتے ہیں چنانچہ وہ بھی مبتدا اور خبر پر داخل ہو کر مبتدا کو اپنا اسم اور خبر کو اپنی خبر بنا لیتے ہیں، مثالیں حسب ذیل ہیں:

عاد البلد خرابا بمعنی صار البلد خرابا (شہر ویران ہو گیا)

أض الطفل شابا بمعنی صار الطفل شابا (بچہ جوان ہو گیا)

غدا الحاكم محكاً ما بمعنی صار الحاكم محكاً ما (حاکم محکوم ہو گیا)

کو بتاتے ہیں، اور وہ افعال ہیں کان ، أصبح ، أضحى ، أمسى ، ظل ، بات ۔ یہ سبھی افعال صار کے معنی میں اس وقت مستعمل ہوتے ہیں جب کوئی ایسا قرینہ ہو جس سے معلوم ہو رہا ہو کہ یہ افعال اپنے اسم کو خبر کے ساتھ اپنے اوقات تک متصف بتانے کے لیے مستعمل نہیں ہیں جن کے لیے ان کو استعمال کیا جاتا ہے جیسے کان السماء ثلجا یعنی پانی برف ہو گیا، یا جیسے باری تعالیٰ کا قول ”فَكَانَ مِنَ الْمَغْرِقِينَ“ یعنی صار من المغرقين کہ وہ ہو گیا ڈوبنے والوں میں۔ یا جیسے قول باری تعالیٰ ”وَفُتِحَتِ السَّمَاءُ فَكَانَتْ أَبْوَابًا. وَسُيِّرَتِ الْجِبَالُ فَكَانَتْ سَرَابًا“، أي صارت أبواباً و صارت سراباً بمعنی اور آسمان کھولا جائے گا تو اس میں دروازے ہو جائیں گے اور پہاڑ چلائے جائیں گے تو وہ ریت ہو کر رہ جائیں گے۔

أصبح کی مثال جیسے اللہ تعالیٰ کا قول ہے ”وَأَذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا“ یعنی صرتم بنعمته إخواناً۔

یا جیسے قول باری تعالیٰ ”قُلْ أَرَأَيْتُمْ إِنْ أَصْبَحَ مَاءٌ كُمْ عَوْرًا فَمَنْ يَأْتِيكُمْ بِمَاءٍ مَعِينٍ“ یعنی صار ماءً کم غوراً۔

أضحى کی مثال: أضحى الحادث خطيراً بمعنی صار الحادث خطيراً یعنی حادثہ خطرناک ہو گیا، یا جیسے أضحى الآبار كثيرة المياه بمعنی صارت الآبار كثيرة المياه یعنی کنویں میں بہت پانی ہو گیا۔

أمسى کی مثال: أمسى الولد شاباً بمعنی صار الولد شاباً ، أمسى المجهول معلوماً بمعنی صار المجهول معلوماً، یا جیسے شاعر رسول حسان بن ثابت رضی اللہ عنہ کا نبی کریم صلی اللہ علیہ وسلم کی مدح میں کہا گیا شعر:

فَأَمْسَى سِرَاجًا مُسْتَنِيرًا وَهَادِيًا يَلُوحُ كَمَا لَاحَ الصَّقِيلُ الْمُهْنَدُ

یعنی نبی کریم صلی اللہ علیہ وسلم ہو گئے ایک روشن اور راستہ دکھانے والے چراغ جو اس طرح چمک رہے ہیں جس طرح ہندوستانی صیقل شدہ تلوار چمکتی ہے۔

ظل کی مثال: قول باری تعالیٰ ہے ”وَإِذَا بُشِّرَ أَحَدُهُمْ بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ“ یعنی صار وجہہ مسوداً کہ اس کا چہرہ سیاہ ہو جاتا ہے۔

دوسری مثال قول باری تعالیٰ ہے: ”فَطَلَّتْ أَعْنَاقُهُمْ لَهَا خَاضِعِينَ“ یعنی صارت أعناقهم لها خاضعين (تو ہو جائیں قوم کے سر برآوردہ اور بڑے لوگ اس نشانی کے سامنے سرنگوں)۔

بات کی مثال: جیسے بات المدرس مدیراً یعنی صار المدرس مدیراً بمعنی مدرس پرنسپل ہو گیا۔

مذکورہ سبھی مثالوں میں افعال ناقصہ کان ، أصبح ، أضحى ، أمسى ، ظل اور بات ان معنوں میں مستعمل نہیں ہیں جہاں وہ اپنے اسم کو خبر کے ساتھ اپنے اوقات تک متصف بتانے کے لیے آتے ہیں بلکہ وہ صار کے معنی میں ہیں کیونکہ اگر ان کو اپنے اصل معانی میں مستعمل مانا جائے تو جملوں کا پورا مفہوم انہیں اوقات تک محدود ہو جائے گا جب کہ مثالوں میں ان کے استعمال سے وقت کا اتصاف مراد نہیں ہے، چنانچہ اگر ہم فأمسى سراجاً مستنيراً و هادياً سے یہ معنی لیں کہ رسول اکرم صلی اللہ علیہ وسلم شام کے وقت میں ایک روشن اور راہ نما چراغ ہیں جو کہ أمسى فعل ناقص کا معنی ہوتا ہے تو رسول اکرم صلی اللہ علیہ وسلم کی ہدایت و روشنی کا چراغ اسی ایک شام کے وقت تک متصف و محدود ہو جائیگا اور ظاہر ہے کہ یہ معنی مراد ہو ہی نہیں سکتا۔

4.7 افعال ناقصہ بشكل تامہ

مافتئى ، مازال اور ليس کے علاوہ سارے ہی افعال ناقصہ تام بھی استعمال ہوتے ہیں یعنی عام فعلوں کی طرح صرف مسند الیہ کو فاعل ہونے کی بنا پر مرفوع کرتے ہوئے جملہ پورا کرتے ہیں اور خبر کے محتاج نہیں ہوتے، اور جب ایسا ہو یعنی وہ صرف فاعل کے ساتھ مل کر جملہ مکمل کر رہے ہوں تو حسب ذیل معنوں میں مستعمل

ہوتے ہیں:

۱۔ کان: بمعنی ثبت ، وقع ، حدث ، حصل یا وُجد یعنی ہوا یا ہو جیسے تَلَبَّدت السماء فکان المطرُ ، سأتابع أخباره أينما كان ، یا جیسے قول باری تعالیٰ ” اِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ “ اور جیسے باری تعالیٰ کا قول ” وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ “ ، ما شاء الله کان و مالم يشأ لم يكن بمعنی ما شاء وقع اور ما لم يشأ لم يقع، ينبت الزرع حيث يكون الماء۔

مثال اول میں کان بطور فعل تام استعمال ہوا ہے اور صرف اپنے فاعل سے مل کر جملہ پورا کر رہا ہے اور خبر کی ضرورت نہیں ہے کیونکہ وہ حاصل کے معنی میں مستعمل ہے جس کا مطلب ہے آسمان ابر آلود ہوا پھر بارش ہوئی۔

دوسری مثال میں بھی کان فعل تام ہے اور اس میں ہو کی ضمیر پوشیدہ اس کا فاعل ہے جو جملہ کے پچھلے حصہ میں وارد ضمیر مجرور متصل ہ کی جانب راجع ہے، پورے جملہ کا مفہوم ہے: وہ جہاں کہیں بھی ہو میں اس کا پتہ لگا تا رہوں گا۔ سو یہاں پر کان بمعنی وُجد ہے۔

تیسری مثال بھی جو باری تعالیٰ کا قول ہے کان کے فعل تام مستعمل ہونے پر مشتمل ہے جس میں ” کن “ اور ” يكون “ امر کے صیغے ہیں اور صرف فاعل کے ساتھ ہی اپنا معنی مکمل کر رہے ہیں، آیت کا ترجمہ ہے: اس کا حکم تو ایسا ہے کہ جب وہ کسی چیز کا ارادہ کرتا ہے تو اس سے کہتا ہے ہو جا، پس وہ چیز ہو جاتی ہے۔

چوتھی مثال میں بھی کان بطور فعل تام مستعمل ہے اور صرف فاعل سے ہی مل کر جملہ مکمل کر رہا ہے اور خبر کی ضرورت نہیں ہے، آیت کا ترجمہ ہے: اگر کوئی تنگ دست ہو تو فراخی تک اسے مہلت دو۔

پانچویں مثال میں بھی کان فعل تام ہے اور وقع یعنی ہوا کے معنی میں استعمال ہوا ہے جس کا مطلب ہے: اللہ نے جو چاہا وہ ہوا اور جو نہیں چاہا وہ نہیں ہوا۔ چنانچہ اس مثال میں بھی وہ صرف فاعل یعنی ضمیر مستتر ہو سے مل کر جملہ پورا کر رہا ہے۔

چھٹی مثال میں بھی يكون بطور فعل تام کے وارد ہے اور صرف فاعل السماء سے مل کر جملہ پورا کر رہا ہے۔ جملہ کا مفہوم ہے: کھیتی وہیں آگتی ہے جہاں پانی ہوتا ہے۔

۲۔ صار: بمعنی رجع یعنی لوٹا جیسے أَلَا إِلَى اللَّهِ تَصِيرُ الْأُمُورُ (سن لو معاملات اللہ کی جانب ہی لوٹتے ہیں)۔ اس مثال میں تصیر صیغہ مضارع بطور فعل تام مستعمل ہے جو ترجع یا تنتقل کے معنی میں ہے اور اس صورت میں صرف اپنے فاعل الأمور کے ساتھ مل کر جملہ پورا کر رہا ہے اور خبر کی ضرورت نہیں ہے۔

۳۔ أصبح: بمعنی دخل في الصباح یعنی صبح کی جیسے اللهم بك أصبحنا ، یا جیسے قول باری تعالیٰ فَتَنَّا ذُوًّا مُّصْبِحِينَ ، یا جیسے بات الرجل ماشيا حتى أصبح۔

مذکورہ تینوں مثالوں میں أصبحنا ، مصبحین اور أصبح صبح کرنے کے معنی میں مستعمل ہیں اور صرف فاعل سے مل کر جملہ مکمل کر رہے ہیں۔ چنانچہ پہلی مثال میں جس کا معنی ہے اے اللہ ہم نے تیرے ہی نام سے صبح کی أصبحنا جمع متکلم کا صیغہ صرف اپنے فاعل یعنی نا ضمیر مرفوع متصل سے مل کر جملہ مفید بنا رہا ہے اور خبر کی ضرورت نہیں ہے جبکہ دوسری مثال میں بھی بعینہ اسی طرز پر مصبحین اسم فاعل کا صیغہ ہے اور اس میں ہم کی ضمیر مستتر اس کا فاعل ہے اور خبر کی ضرورت نہیں ہے آیت کا مطلب ہے: ان باغ والوں نے صبح کرتے ہوئے ایک دوسرے کو آواز لگائی۔ ایسے ہی تیسری مثال میں بات فعل ناقص ہے، الرجل اس کا اسم ہے اور ماشيا اس کی خبر جب کہ أصبح فعل تام اپنے فاعل ہو کی ضمیر مستتر سے مل کر جملہ پورا کر رہا ہے، مثال کا معنی ہے: آدمی رات بھر چلتا رہا یہاں تک کہ صبح کر دی۔

۴۔ أمسى: بمعنی دخل في المساء یعنی شام کی جیسے اللهم بك أمسينا (اے اللہ ہم نے تیرے ہی نام پر شام کی)، خرجنا من الصباح حتى أمسينا ، كلما أمسيتُ حاسبتُ نفسي وغيره۔ ان سبھی مثالوں میں بھی أمسى فعل تام ہے اور صرف فاعل سے جملہ مکمل کر رہا ہے۔

میں بھی اللہ تعالیٰ نے تمسوں اور تصبحوں فعلوں کو بطور تام استعمال کیا ہے جن میں اُنتم کی ضمیر ان کا فاعل بن رہی ہے اور خبر کی ضرورت نہیں ہے۔

۵۔ اُضحیٰ: بمعنی دخل فی الضحیٰ یعنی چاشت کیا جیسے بَقِيَ الحارث یحرث أرضه حتی اُضحیٰ (کسان اپنا کھیت جو تیار ہا یہاں تک کہ چاشت کر دیا) ، نام الولد حتی اُضحیٰ (بچہ سوتا رہا یہاں تک کہ چاشت کر دیا) ان مثالوں میں بھی اُضحیٰ فعل بطور تام آیا ہے اور صرف اپنے فاعل یعنی ہو ضمیر سے مل کر جملہ پورا کر رہا ہے۔

۶۔ ظل: بمعنی دام و استمر یعنی باقی رہا جیسے ظل الرئيس علی موقفه (صدر اپنے موقف پر جما رہا)، لو ظلت العداوة لأدت الی القتال (اگر دشمنی باقی رہی تو جنگ تک لے جائے گی)۔

مذکورہ دونوں ہی مثالوں میں ظل فعل بطور تام مستعمل ہے اور صرف اپنے فاعل سے ہی جملہ پورا کر رہا ہے اور خبر کا محتاج نہیں ہے۔

۷۔ دام: بمعنی بقی و استمر یعنی باقی رہا جیسے خَالِدِينَ فِيهَا مَا دَامَتِ السَّمَاوَاتُ وَ الْأَرْضُ (وہ ہمیشہ اس میں رہیں گے جب تک آسمان اور زمین باقی ہیں)۔ اس مثال میں السماوات اور الأرض، دامت فعل کا فاعل ہیں جو بغیر خبر کے بطور فعل تام استعمال ہوا ہے۔ یا جیسے شاعر کا شعر:

صَدَدَتْ فَأَطْوَلَتِ الصُّدُودَ وَ قَلَّمَا وَصَالَ عَلَى طُولِ الصُّدُودِ يَدُومُ

(تم نے رخ پھیر لیا، پھر اس بے اعتنائی کو طویل کر دیا، کم ہی ایسا ہوتا ہے کہ طویل جدائی کے بعد ہونے والا کوئی وصال باقی و مستمر رہتا ہے)۔

درج بالا شعر میں يدوم فعل مضارع کا صیغہ تام استعمال ہوا ہے جس میں ہو کی ضمیر پوشیدہ اس کا فاعل ہے جو وصال کی طرف لوٹ رہی ہے اور خبر کی ضرورت نہیں ہے۔

۸۔ بات: بمعنی دخل فی الليل یا أدرکہ الليل یعنی رات گزارا، جیسے أوتِ الطيور الی أعشاشها فباتت (پرندوں نے اپنے گھونسلوں میں پناہ لی اور رات گزارا) اس مثال میں باتت فعل بطور تام مستعمل ہے جس میں ہی کی ضمیر الطيور کی طرف راجع ہے اور فاعل بن رہی ہے۔ ایسے ہی بات الغریب فی بیتنا جیسی مثال میں بھی بات فعل تام مستعمل ہے۔ شاعر کا شعر ہے:

تُشَبُّ لِمَقْرُورَيْنِ يَصْطَلِبَانِهَا وَبَاتَ عَلَى النَّارِ النَّدَى وَ الْمُحَلَّقُ

(وہ آگ دو سردی کھائے ہوئے لوگوں کے لیے جلائی جاتی ہے، اور اس آگ کے پاس فیاضی اور محلق نامی شخص نے رات گزارا)۔

مذکورہ شعر میں مشہور جاہلی شاعر اُشی نے محلق نامی شخص کی مدح کی ہے اور اس کی داد و دہش اور مہمان نوازی کے گن گائے ہیں چنانچہ اس نے دوسرے مصرع میں بات فعل تام استعمال کیا ہے جس کا فاعل الندی اور المحلق ہیں اور جملہ میں خبر کی ضرورت نہیں ہے۔

۹۔ برح: بمعنی فارق یعنی چھوڑ دیا، الگ ہو گیا، ہٹ گیا، ختم ہوا، جیسے قول باری تعالیٰ ”لَا أَبْرَحُ حَتَّى أَبْلُغَ مَجْمَعَ الْبَحْرَيْنِ“ (میں نہیں ہٹوں گا یہاں تک کہ سنگم تک پہنچ جاؤں) اس مثال میں لا أبرح فعل ناقص نہیں بلکہ تام ہے جس میں انا کی ضمیر اس کا فاعل ہے اور جملہ بغیر خبر کے احتیاج کے اپنا معنی پورا کر رہا ہے۔ یا جیسے شاعر کا شعر:

جَرَحْتُ خَدِّيهِ بِلِحْظِي فَمَا بَرَحْتُ حَتَّى أَقْتَصَّ مِنْ قَلْبِي

(میں نے اس کے دونوں رخساروں کو اپنی نگاہ سے زخمی کر دیا پھر میں اس وقت تک نہیں ہٹا جب تک کہ اس نے میرے دل سے قصاص نہ لے لیا)۔

شعر ہذا میں شاعر نے برح فعل بطور تام استعمال کیا ہے جس میں انا کی ضمیر اس کا فاعل ہے اور عام فعلوں کی طرح بغیر خبر کے جملہ پورا ہو رہا ہے۔

۱۰۔ **انفک:** بمعنی انفصل یعنی جدا ہوا، الگ ہوا جیسے ما انفک عظم المفصل عن موضعه (جوڑ کی ہڈی اپنی جگہ سے نہیں سرکی) اس مثال میں ما انفک فعل تام ہے اور عظم المفصل اس کا فاعل ہے اور جملہ بغیر خبر کی موجودگی کے مکمل ہو رہا ہے۔

انفک کبھی انحل یعنی کھل جانے کے معنی میں بھی مستعمل ہوتا ہے اور اس وقت بھی تام ہوتا ہے جو صرف فاعل سے جملہ پورا کرتا ہے اور خبر کی ضرورت نہیں ہوتی جیسے لن تنفک العقدۃ (گرہ ہرگز نہیں کھلے گی)۔

4.8 افعال ناقصہ کا اسم

چونکہ افعال ناقصہ کا اسم کسی فعل ناقص کے دخول سے قبل مبتدا ہوتا ہے اس لیے یا تو وہ کوئی اسم معرب ہوتا ہے یا کوئی اسم مبنی، اور اس پر فاعل کے مشابہ ہونے کی وجہ سے فاعل ہی کے سارے احکام جاری ہوتے ہیں، چنانچہ وہ فاعل ہی کی طرح محل رفع میں ہوتا ہے اور اس کے مطابق ہی فعل ناقص کو واحد، تثنیہ، جمع اور مذکر و مؤنث استعمال کیا جاتا ہے جس کی تفصیل گزشتہ صفحات میں فاعل و نائب کے احکام و اقسام کے مباحث میں ملاحظہ کی جاسکتی ہے، بر سبیل تذکرہ چند مثالیں دی جا رہی ہیں۔

کان زید قائما (زید کھڑا تھا) اس مثال میں کان فعل ناقص کا اسم زید اسم ظاہر ہے اور ضمہ کے ساتھ محل رفع میں ہے، زید چونکہ مذکر ہے اس لیے کان فعل ناقص بھی مذکر ہی استعمال ہوا ہے۔

صارت المدرّسة مدیرۃ (استانی پرنسپل بن گئی) اس مثال میں المدرّسة، صارت فعل ناقص کا اسم ہے اور اس کے مؤنث ہونے کے سبب فعل ناقص کو بھی واحد مؤنث لایا گیا ہے۔

ظلت الحرب شدیة (لڑائی دن بھر سخت رہی) اس مثال میں چونکہ ظل فعل ناقص کا اسم الحرب مؤنث مجازی ہے اس لیے فعل کو جوازاً مؤنث استعمال کیا گیا ہے تاہم ظل الحرب شدیة بھی کہنا درست ہوگا۔

أصبحت متفائلا (میں رجائیت پسند بن گیا) اس مثال میں أصبحت فعل ناقص بمعنی صار ہے اور تاء متحرک اس کا اسم ہے جو مبنی ہے اور محل رفع میں ہے۔
أمسی هذا المریض مستریحا (یہ مریض شام تک آرام کرتا رہا) اس مثال میں هذا اس اشارہ مبنی محل رفع میں ہے اور أمسی فعل ناقص کا اسم ہے۔
لا یزال الذي جاء أمس مریضاً (وہ آدمی جو کل آیا ابھی تک بیمار ہے) اس مثال میں الذي اسم موصول اپنے صلہ جاء سے مل کر لایزال فعل ناقص کا اسم واقع ہو رہا ہے اور محل رفع میں مبنی ہے جبکہ مریضا خبر واقع ہے۔

ارتقى الزعیمان و صارا وزیرین (دونوں لیڈروں نے ترقی کی اور وزیر بن گئے) یہاں صارا فعل ناقص اپنے مرجع الزعیمان کے مطابق تثنیہ استعمال کیا گیا جس میں ہما کی پوشیدہ ضمیر محل رفع میں اس کا اسم ہے جبکہ وزیرین خبر ہونے کے سبب محل نصب میں ہے۔

لیس الیوم فاطمة حاضرة (فاطمہ آج حاضر نہیں ہے) اس مثال میں لیس فعل ناقص اور اس کے اسم فاطمة جو کہ مؤنث حقیقی ہے کے درمیان الیوم کے ذریعہ فصل کر دیا گیا ہے اسی لیے فعل ناقص کو مؤنث استعمال کرنے کے ساتھ مذکر لانا بھی جائز ہے، چنانچہ لیست الیوم فاطمة حاضرة کہنا بھی درست ہوگا۔

4.9 افعال ناقصہ کی خبر

افعال ناقصہ کی خبر چونکہ مبتدا و خبر پر مشتمل جملہ اسمیہ کی خبر کے حکم میں ہوتی ہے اس لیے اس پر خبر کے سارے احکام جاری ہوتے ہیں ماسوا اعرابی حالت کے، کیونکہ فعل ناقص کی خبر مفعول بہ سے مشابہ ہونے کی وجہ سے منسوب ہوتی ہے۔ چنانچہ مبتدا کی خبر کی طرح اس کی بھی تین قسمیں ہوتی ہیں۔

۱۔ اسم مفرد: جیسے کان باب الغرفة مغلقا (کمرے کا دروازہ بند تھا) کانت الحنساء شاعرة الرثاء (حضرت خنساء رضی اللہ تعالیٰ عنہا مرثیہ کی شاعرہ تھیں) ظل البابان مفتوحین (دونوں دروازے دن بھر کھلے رہے) لا یذهب الموظف الی مکتبه مادام والداہ مریضین (ملازم اپنے آفس نہیں جائیگا جب تک اس کے والدین بیمار ہیں) لا یزال شعراء المعلقات مشهورین (معلقات کے شعراء اب تک مشہور ہیں) باتت الأمهات ساهرات (مائیں شب بھر جاگتی رہیں)۔

مذکورہ سبھی مثالوں میں افعال ناقصہ کی خبر اسم مفرد ہے چنانچہ پہلی مثال میں مغلقا مفرد، دوسری مثال میں شاعرة۔ الرثاء مرکب اضافی، تیسری مثال میں مفتوحین متثنیہ، چوتھی مثال میں مریضین متثنیہ، پانچویں مثال میں مشہورین جمع مذکر سالم، جبکہ چھٹی مثال میں ساهرات جمع مؤنث سالم ہے۔ یہاں یہ بات پیش نظر رہے کہ مفرد سے مراد وہ نہیں ہے جو متثنیہ و جمع کے مقابلہ میں ہوتا ہے بلکہ اس سے مراد وہ کلمات ہیں جو جملہ یا شبہ جملہ نہیں ہیں چاہے وہ واحد ہوں یا متثنیہ یا جمع یا ایسے ہی مرکب توصیفی و مرکب اضافی۔ اسی لیے مثالوں میں واقع سبھی خبریں مفرد کہلاتی ہیں۔

۲۔ جملہ: جیسے کانت الساعة عقربها لامع (گھڑی کی سوئی چمک دار تھی) کان زیدٌ خادماہ وفیان (زید کے دونوں ملازم وفادار تھے) لا یزال الاسلام متبعوہ بعیدون عن المعاصی (اسلام کے پیروکار ہمیشہ گناہوں سے دور رہتے ہیں) ما برح الطالب یجتهد فی الدراسة (طالب علم برابر تعلیم میں محنت کرتا رہا) ما انفک أعداء الاسلام یکیدون له (دشمنان اسلام ہمیشہ اس کے خلاف سازشیں کرتے رہے) لاتفتأ الزوجة المؤمنة تطیع زوجها (مومن بیوی ہمیشہ اپنے شوہر کی اطاعت کرتی ہے)۔

پہلی، دوسری اور تیسری مثالوں میں افعال ناقصہ کی خبریں جملہ اسمیہ واقع ہوئی ہیں اور ان تمام جملوں میں ایک ضمیر بارز ہے جو تذکیر و تانیث میں فعل ناقص کے اسم کے مطابق ہے اور اسی کی طرف راجع ہے، ایسا اس لیے کہ خبر جب جملہ اسمیہ ہوتی ہے تو وجوبی طور پر ایک ضمیر مبتدا کی طرف لوٹی ہے اور مبتدا و خبر کے درمیان ربط کا کام دیتی ہے۔ نیز یہ تمام خبریں تقدیراً محل نصب میں ہیں جب کہ لفظاً حالت رفع میں، کیوں کہ جملہ اسمیہ جب افعال ناقصہ کی خبر ہو تو اس کے پہلے جز کو مبتدا ہونے کے سبب مرفوع پڑھا جاتا ہے اور لفظی طور پر فعل ناقص اس پورے جملہ پر اثر انداز نہیں ہوتا جو مبتدا و خبر کی شکل میں جملہ ہونے کے بعد اس کی خبر بنے۔

چوتھی، پانچویں اور چھٹی مثالوں میں افعال ناقصہ کی خبر جملہ فعلیہ ہے اور محل نصب میں ہے جس میں سے ہر ایک میں ایک ضمیر مستتر ہے جو افعال ناقصہ کے اسم اور خبر کے درمیان ربط کا کام دے رہی ہے۔ چنانچہ خبر کے جملہ فعلیہ ہونے کی صورت میں اس کے اندر وارد فعل کے صیغہ کو تذکیر و تانیث اور وحدت و جمعیت میں مبتدا کے مطابق استعمال کیا جاتا ہے۔ جس کے اصول طلبہ کو فاعل و نائب فاعل اور مبتدا و خبر کے مباحث میں تفصیل سے سمجھائے گئے ہیں، اس لیے طلبہ کو چاہیے کہ ان مباحث کا مراجعہ کر لیں تاکہ وہ اصول ذہن نشین ہو جائیں۔

۳۔ شبہ جملہ: جیسے کان القلم فوق المنضدة (قلم تپائی یا ڈسک پرتھا) کانت الطیور فوق الشجرة (پرنڈے درخت پر تھے) بات الناس بین الخوف و الرجاء (لوگ رات بھر خوف و رجاء میں رہے) لا یزال قلب الانسان بین اصبعی الرحمن (انسان کا دل ہمیشہ رحمان کی دو انگلیوں کے درمیان رہتا ہے) لن ینفک الکسلان فی حیرة و تردد (کامل ہمیشہ حیرت اور تردد میں رہے گا) لا یفتأ الأتقیاء فی ضلال و عیون (پرہیزگار لوگ برابر سایوں اور چشموں میں رہیں گے) لا یزال المرء فی سلامة مادام یحفظ لسانہ (انسان جب تک اپنی زبان کی حفاظت کرتا رہے گا سلامتی میں رہے گا)۔

درج بالا سبھی مثالوں میں افعال ناقصہ کی خبر شبہ جملہ یعنی ظرف اور جار مجرور ہے، چنانچہ وہ پہلی چار مثالوں میں ظرف ہے جب کہ آخر کی تینوں مثالوں میں جار مجرور ہے اور ان سبھی مثالوں میں شبہ جملہ سے پہلے معنی کی مناسبت سے ایک فعل یا شبہ فعل محذوف مانا جائے گا جو کائن، ثابت، موجود، مستقر اور حاصل وغیرہ میں سے کوئی ایک ہوگا اور ظرف یا جار مجرور اسی سے متعلق ہوگا۔

آخری مثال مادام فعل ناقص کی خبر کے جملہ فعلیہ واقع ہونے کی بھی ہے کیونکہ اس میں مادام فعل ناقص کا اسم ضمیر مستتر ہو ہے جبکہ یحفظ لسانہ پورا جملہ اس کی

خبر ہے۔

4.10 افعال ناقصہ کے اسم و خبر کی تقدیم و تاخیر

افعال ناقصہ کے اسم و خبر چونکہ مبتدا اور خبر ہوتے ہیں اس لیے اصلاً ان کا اسم پہلے اور خبر بعد میں آتی ہے تاہم اس کے برعکس کبھی خبر کو اسم پر وجوہاً اور کبھی جو ازاً مقدم کیا جاتا ہے، ایسے ہی کبھی ان کے اسم کو خبر پر مقدم کرنا واجب ہوتا ہے، جس کا ذیل کی شقوں میں اجمالاً تذکرہ کیا جا رہا ہے۔

4.10.1 اسم افعال ناقصہ کی وجوبی تقدیم

افعال ناقصہ کے اسم کی ان کی خبر پر وجوبی تقدیم کی وہی صورتیں ہیں جو جملہ فعلیہ میں فاعل کی مفعول بہ پر وجوبی تقدیم کی صورتیں ہیں، تاہم کچھ افعال ناقصہ ایسے بھی ہوتے ہیں جن کا اسم ہر حال میں خبر پر مقدم ہوتا ہے، تفصیلات حسب ذیل ہیں۔

۱۔ جب افعال ناقصہ کا اسم ضمیر متصل ہو جو ہر حال میں فعل سے متصل ہو کر ہی آتی ہے جیسے لَمْ أَكُ بَغِيًّا ، كُنْتُ كَنْزاً مَخْفِيًّا ، لَازَلْتُ بَحِيرٌ ، مَازَلْتُ أَرْمِيهِمْ بِشَجَرَةٍ نَحْرَهُ ، صَرْتُ مَهْنَدَسًا ، بَيْتٌ مَتَأَلَمًا۔

مذکورہ تمام مثالوں میں تاء متحرکہ ضمیر مرفوع متصل افعال ناقصہ کا اسم ہے جو فعل سے الگ ہو کر استعمال نہیں کی جاسکتی اس لیے وہ ہر حال میں ان افعال کے فوراً بعد ذکر کی گئی ہے جس کے بعد خبر لائی گئی ہے۔ البتہ پہلی مثال لَمْ أَكُ بَغِيًّا میں ضمیر مستتر انا اسم واقع ہوگی اور بغياً خبر۔

۲۔ جب افعال ناقصہ کے اسم و خبر ایسے اسماء ہوں جن کی اضافت یا ے متکلم کی طرف کی گئی ہو اور رفع و نصب کا اعراب ظاہر نہ کیا جاسکتا ہو جیسے صار صدیقی عدوی (میرا دوست میرا دشمن بن گیا) اس مثال میں صار کے اسم و خبر ایسے اسماء ہیں جن پر اسم و خبر ہونے کا اعراب ظاہر نہیں کیا جاسکتا لہذا اسم کو پہلے اور خبر کو بعد میں مذکور کرنا ضروری ہوگا تاکہ معلوم ہو سکے کہ کون سا اسم مسند الیہ ہے اور کون سا مسند، یہ اور اس طرح کی تمام مثالوں میں جو لفظ پہلے ہوگا وہ اسم بنے گا اور جو بعد میں آئے گا اسے خبر مانا جائے گا۔

۳۔ جب افعال ناقصہ کی خبر میں حصر کے معنی پیدا کیے گئے ہو یعنی ان کے اسم کو ان کی خبر میں محصور کر دیا گیا ہو جیسے انما كان السجیر شاعراً جس کا مطلب ہے جریر صرف شاعر تھا، اور یہی مفہوم اسم کا خبر میں محصور ہونے کا ہے، اس جملہ کو ہم یوں بھی کہہ سکتے ہیں کہ ما كان جریراً الا شاعراً یعنی جریر صرف ایک شاعر تھا اور شاعری کی صفت کے علاوہ اس میں اور کوئی صفت نہ تھی۔ اگر اس جملہ میں خبر کو اسم پر مقدم کرتے ہوئے یوں کہا جائے کہ انما كان شاعراً الجریر بمعنی ما كان شاعراً الا الجریر تو پورا مفہوم ہی بدل جائے گا اور اس وقت مفہوم ہوگا کہ شاعر صرف جریر تھا اور ظاہر ہے کہ یہ معنی مراد نہیں ہے۔

۴۔ جب افعال ناقصہ کی خبر کوئی جملہ ہو خواہ جملہ اسمیہ ہو جیسے كانت الحديقة أزهارها جميلة (باغ کے پھول خوبصورت تھے) یا جملہ فعلیہ جیسے ما برح زيد يضرب (زيد برابر مارتا رہا)۔

۵۔ افعال ناقصہ میں وہ افعال جو ما سے شروع ہوتے ہیں ان کا اسم بھی خبر پر وجوباً مقدم ہوتا ہے جیسے ما انفك الحرّ شديداً (گرمی اب تک شدید ہے) لانزال النتيجة مجهولة (زلزلہ ابھی تک معلوم نہیں ہے)۔

4.10.2 خبر افعال ناقصہ کی وجوبی تقدیم

چار صورتیں ایسی ہوتی ہیں جب افعال ناقصہ کی خبر کو ان کے اسم پر وجوباً مقدم کیا جاتا ہے۔

۱۔ جب خبر شبہ جملہ یعنی ظرف یا جار مجرور ہو اور اسم، نکرہ غیر مخصوصہ ہو یعنی اس اسم کی نہ تو اضافت کی گئی ہو اور نہ ہی کوئی صفت لائی گئی ہو تو اس صورت میں خبر کو اسم پر مقدم کرنا واجب ہوتا ہے جیسے كان في بيته رجلٌ ، كان خلفَ الباب حارسٌ ، لا يزال على المكتب قلمٌ ، أصبح في المكتبة طالب (ایک طالب علم صبح تک لائبریری میں رہا)۔

درج بالا تمام مثالوں میں افعال ناقصہ کی خبر شبہ جملہ یعنی ظرف اور جار مجرور پر مشتمل ہے جبکہ ان کا اسم ایک ایسا کلمہ ہے جس کی صفت یا اضافت کے ذریعہ تخصیص نہیں کی گئی ہے، اس لیے خبر کو اسم پر وجوہاً مقدم کیا گیا ہے۔

۲۔ جب افعال ناقصہ کے اسم میں کوئی ایسی ضمیر ہو جو خبر کی طرف لوٹتی ہو تو اس صورت میں بھی خبر کو اسم پر مقدم کرنا ضروری ہوتا ہے تاکہ اضافہ قبل الذکر لازم نہ آئے جو نحو کی رو سے ضعیف و ناجائز ہے جیسے کان فی المصنع صاحبہ ، کان للعامل جزاءً عملہ۔

پہلی مثال میں ”صاحبہ“ میں ہ ضمیر متصل ”المصنع“ کی طرف لوٹتی ہے جبکہ دوسری مثال میں ”جزاءً عملہ“ میں پائی جانے والی ضمیر ”ہ“ العال کی جانب، اسی لیے ان جیسی مثالوں میں خبر کا اسم کے بعد آنا واجب ہوتا ہے تاکہ ضمیر کے مرجع یعنی جس کی طرف وہ لوٹتی ہے اس کا ذکر پہلے ہو جائے اور جملہ اضافہ قبل الذکر کی خرابی و ضعف سے پاک ہو جائے۔

۳۔ جب افعال ناقصہ کی خبر کو ان کے اسم میں محصور کر دیا گیا ہو تو خبر کی تقدیم واجب ہوتی ہے جیسے انما کان محموداً من یجتهد ، ما کان شاعراً إلا اقبال۔

پہلی مثال میں خبر اسم میں اس طور پر محصور ہے کہ لفظ محمود کا انطباق صرف اس شخص پر ہو سکتا ہے جو محنت کرتا ہو یعنی جو محنت کرتا ہے وہی لائق ستائش و قابل توصیف ہے۔ گویا جو محنت اور جدوجہد نہیں کرتا وہ قابل تعریف نہیں ہوتا۔ اس جملہ میں اگر ہم اسم کو پہلے ذکر کریں اور خبر کو بعد میں اور کہیں کہ انما کان المجتهد محموداً تو معنی بدل جائے گا اور اس وقت مفہوم ہوگا کہ محنت کرنے والا صرف تعریف کا مستحق ہے دیگر کسی اور چیز کا نہیں اور ظاہر ہے کہ یہ معنی مطلوب نہیں ہیں۔

دوسری مثال کا مطلب ہے کہ شاعر تو صرف اقبال ہی تھے، گویا اس جملہ میں اچھی شاعری کی صفت سے صرف علامہ اقبال کو متصف کیا گیا اور فعل ناقص کے اسم کو اس کی خبر میں محصور کر دیا گیا جبکہ اس کے برعکس اگر ہم اسم کو پہلے لائیں اور خبر کو بعد میں اور کہیں کہ ماکان اقبال الا شاعراً تو معنی ہوگا کہ اقبال محض ایک شاعر تھے اور دوسری کوئی خوبی ان میں نہ تھی اور ظاہر ہے کہ یہ معنی مراد نہیں تھے اسی لیے کان فعل ناقص کی خبر کو اس کے اسم پر وجوہاً مقدم کیا گیا۔

۴۔ جب افعال ناقصہ کی خبر ان اسماء میں سے ہو جو جملہ کے شروع میں ہی آتے ہیں جیسے اسماء استفہام تو اس خبر کو فعل ناقص سمیت اس کے اسم پر مقدم کرنا واجب ہوتا ہے جیسے أين کان زید؟ ، متی کان السفر؟۔

پہلی مثال میں أين جبکہ دوسری مثال میں متی اسماء استفہام ہیں جو ہر حال میں جملہ کے شروع میں ہی آتے ہیں اسی لیے ان کو کان اور اس کے اسم دونوں پر وجوہاً مقدم کیا گیا ہے۔

4.10.3 خبر افعال ناقصہ کی جوازی تقدیم

ان تمام صورتوں میں جہاں افعال ناقصہ کے اسم اور خبر کی تعیین ہو رہی ہو اور مسند الیہ اور مسند دونوں پہچانے جا رہے ہوں اسم اور خبر کو ایک دوسرے پر مقدم و مؤخر کرنا جائز ہوتا ہے گویا جملہ اسمیہ میں مبتدا اور خبر کی ایک دوسرے پر جوازی تقدیم و تاخیر کی جو صورتیں ہیں وہی صورتیں افعال ناقصہ کے اسم و خبر کی بھی ہیں۔ تاہم چند صورتوں میں افعال ناقصہ کی خبر کو جوازی اسم پر مقدم کیا جاتا ہے جن میں سے پہلی صورت یہ ہے کہ جب خبر کے معنی کو اولیت دینا مقصود ہو مثلاً کان ممنوعاً التدخین (ممنوع تھی تمباکو نوشی) یکون منصوباً المفعول (منصوب ہوتا ہے مفعول) وغیرہ۔

دوسری صورت یہ ہے کہ جب افعال ناقصہ کی خبر شبہ جملہ یعنی جار مجرور یا ظرف ہو اور اس کا اسم معرفہ ہو تو خبر کو جوازی طور پر مقدم کر دیا جاتا ہے تاہم اس کے بعد بھی لانا درست ہوتا ہے جیسے کان فی الملعب التلامیذ ، تكون فی الصدق النجاة ، کان أمام الجامعة المنتزه ، کانت فوق السیریر الوسادة وغیرہ۔

مذکورہ سبھی مثالوں میں خبر شبہ جملہ ہے جبکہ اسم معرفہ ہے اس لیے جوازی خبر کو مقدم کیا جاسکتا ہے جبکہ انھیں اسم کے بعد بھی یعنی اپنے اصل مقام پر بھی لایا جاسکتا ہے۔ ذیل میں دو ایسی مثالیں پیش کی جا رہی ہیں جن میں غور کرنے پر خبر کی تقدیم و تاخیر کو بخوبی سمجھا جاسکتا ہے۔

۱- أصبح الزرع كالصريم يا أصبح كالصريم الزرع

۲- باتت المودة والإخاء بين سكان البلاد يا باتت بين سكان البلاد المودة والإخاء

پہلی مثال کا مفہوم ہے ”دکھیتی اس درخت کی طرح ہوگئی جس کے پھل توڑ لیے گئے ہوں“۔ اس مثال کی پہلی صورت میں خبر بشکل جار مجرور اسم کے بعد واقع ہے جیسا کہ مبتدا اور خبر کی ترکیب میں ہوتا ہے جبکہ دوسری صورت میں جواز اُس کو اسم پر مقدم کیا گیا ہے۔

دوسری مثال کا مطلب ہے ”ملک کے باشندوں کے بیچ محبت و بھائی چارگی ہوگئی“۔ اس مثال میں خبر ظرف پر مشتمل ہے اور پہلی صورت میں اسم کے بعد واقع ہے جبکہ دوسری صورت میں اسم پر مقدم کی گئی ہے اور یہ دونوں صورتیں جائز ہیں۔

4.11 چند ضمنی احکام

۱- کبھی لیس اور کان کی خبر پر بازانہ لانا جائز ہوتا ہے اور اس وقت ان کی خبر لفظ مجرور اور تقدیر منصوب ہوتی ہے جیسے قول باری تعالیٰ ”أَلَيْسَ اللَّهُ بِأَحْكَمَ الْحَاكِمِينَ“ اور ”أَلَيْسَ ذَلِكَ بِقَادِرٍ عَلَىٰ أَنْ يُحْيِيَ الْمَوْتَىٰ“ اور ”أَلَيْسَ الصُّبْحُ بِقَرِيبٍ“ اور ”كُنْتَ عَلَيْهِمْ بِمُسَيْطِرٍ“۔

مگر کان کی خبر پر بازانہ لانے کے لیے شرط یہ ہے کہ اس سے پہلے کوئی حرف نفی یا نہی آیا ہو جیسے ”ما كنت بحاضر“ اور ”لا تكن بهازل“ یا جیسے شاعر کا شعر:

وَإِنْ مَدَّتِ الْأَيْدِي إِلَى الزَّادِ لَمْ أَكُنْ
بِأَعَجَلِهِمْ إِذْ أَحْشَعُ الْقَوْمَ أَعْجَلُ

(اور جب چیزوں کو لینے کے لیے ان کی جانب ہاتھ پھیلائے جاتے ہیں تو میں جلد باز نہیں ہوتا جب کہ قوم کا نہایت حریص و لالچی شخص بہت تیزی دکھاتا ہے)

۲- افعال ناقصہ کی خبر جب جملہ فعلیہ ہوتی ہے تو خبر میں واقع ہونے والا فعل، فعل مضارع ہوتا ہے جیسے کان الناس يندون بناتيم أيام الجاهلية (زمانہ جاہلیت میں لوگ اپنی بچیوں کو زندہ درگور کر دیتے تھے) مازال الناس يثقون بالتاجر الأمين (لوگ امانت دار تاجر پر ہمیشہ اعتماد کرتے ہیں)۔ تاہم کان، صار، أصبح، أضحى، أمسى، ظل اور بات افعال ناقصہ کی خبر فعل ماضی بھی آتی ہے اس شرط کے ساتھ کہ اس پر قد داخل ہوا ہو جیسے کان الرئيس قد رجع (صدر واپس آچکے تھے)، اور کبھی کبھی بغیر قد کے بھی آتی ہے جبکہ وہ کسی فعل شرط کی خبر بنے جیسے قول باری تعالیٰ ”إِنْ كَانَ كَبْرَ عَلَيْنَا مَقَامِي وَتَذَكِيرِي بِآيَاتِ اللَّهِ فَعَلَى اللَّهِ تَوَكَّلْتُ“ (اے قوم اگر تم کو میرا اپنے درمیان رہنا اور اللہ کی آیتوں سے نصیحت کرنا ناگوار اور گراں ہو تو میں تو اللہ پر بھروسہ رکھتا ہوں)۔

۳- کبھی کبھی کان فعل ناقص زائدہ بھی ہوتا ہے جیسے لا يوجد كان مثلك، اس مثال میں کان زائدہ ہے جس سے صرف تاکید مراد ہے۔ اس صورت میں یہ ماضی کے معنی میں ہوتا ہے۔ البتہ اس کو زائدہ کہنے کے وجہ یہ نہیں ہے کہ یہ کسی وقت یا معنی پر دلالت نہیں کرتا بلکہ زائدہ اس لیے کہلاتا ہے کہ یہ کوئی عمل نہیں کرتا، اور نہ ہی اس میں کوئی ضمیر ہوتی ہے اور اس وقت صرف واحد مذکر کے صیغہ کے ساتھ استعمال ہوتا ہے۔

۴- کبھی کان فعل ناقص اپنے اسم سمیت حذف ہو جاتا ہے اور صرف اس کی خبر مذکور ہوتی ہے اور اکثر ایسا اِن اور لَو شرطیہ کے بعد ہوتا ہے جیسے کہا جائے سِرُّ مُسْرَعًا، اِن رَاكِبًا، وَاِن مَاشِيًا جس کی تقدیر ہوگی سِرُّ مُسْرَعًا اِن كُنْتَ رَاكِبًا وَاِن كُنْتَ مَاشِيًا۔ یا جیسے کہا جاتا ہے كل انسان يُحاسب على عمله، اِن خيرا فخير و اِن شرا فشرّ جس کا مطلب ہوتا ہے اِن كان عمله خيرا فجزاءه خيرا و اِن كان عمله شرا فجزاءه شر۔

لو شرطیہ کی مثال جیسے الإطعام و لو تمرأ جس کی تقدیر ہے الإطعام و لو كان المطعوم تمرأ۔

کبھی کبھی کان فعل ناقص اپنے اسم اور خبر دونوں کے ساتھ حذف ہو جاتا ہے جیسے کوئی کہے کہ لا تعاشر فلانا فإنه فاسد الأخلاق، تو جواب دینے والا کہے

اِنه أعاشره و اِن جس کی تقدیر ہوگی اِنه أعاشره و اِن كان فاسد الأخلاق۔ یا جیسے شاعر کا قول:

4.12 معلومات کی جانچ

- 1- افعال ناقصہ کسے کہتے ہیں اور ان کو افعال ناقصہ کہنے کی وجہ کیا ہے؟
- 2- فعل متعدی کو فعل ناقص کیوں نہیں کہا جاسکتا؟
- 3- افعال ناقصہ کی تعداد کتنی ہے؟
- 4- بات فعل ناقص کا معنی بتائیے۔
- 5- کن کن صیغوں کے ساتھ خبر کے زمانہ کو بتاتا ہے؟
- 6- ”وَكَانَ رَبُّكَ قَدِيرًا“ میں کون کون سے زمانے پائے جاتے ہیں؟
- 7- صار کا معنی بتائیے۔
- 8- لیس کا معنی بتائیے۔
- 9- صار البرتقال عصیرا کی ترکیب کیجیے۔
- 10- کن کن افعال ناقصہ کی خبر پر باز آمدہ آتا ہے؟
- 11- أصبح، أضحى اور أمسى کن معنوں میں استعمال ہوتے ہیں؟
- 12- ظل فعل ناقص کے لیے کوئی مثال لا کر معنی بتائیے۔
- 13- کون کون سے افعال ناقصہ سے پہلے نفی، نہی یا دعاء کا ہونا ضروری ہے؟
- 14- لا تفتأ بعیدا عن الإثم والعدوان کا مطلب بتائیے۔
- 15- ما دام کا معنی بتائیے اور کوئی مثال دیجیے۔
- 16- تام التصریف افعال ناقصہ کون کون سے ہیں؟
- 17- لیس فعل جامد کیوں کہلاتا ہے؟
- 18- ما دام کے ما کو کیا کہا جاتا ہے؟
- 19- ملحقات صار سے آپ کیا سمجھتے ہیں؟ کن ہی چار افعال کی نشاندہی کیجیے۔
- 20- کون کون سے افعال ناقصہ صار کے معنی میں بھی استعمال ہوتے ہیں؟
- 21- افعال ناقصہ بشکل تامہ کون کون سے ہیں؟
- 22- ما شاء الله كان و ما لم يشأ لم يكن میں كان اور لم يكن کس طور پر فعل تام ہوں گے؟

- 23- ”أَلَا إِلَى اللَّهِ تَصِيرُ الْأُمُورُ“ میں تصیر فعل تام کیسے ہے؟
- 24- انفك عظم المفصل عن موضعه میں عظم المفصل فعل انفك کا اسم ہے یا فاعل؟
- 25- دام فعل تام کے لیے کوئی مثال دیجیے۔
- 26- کس طرح کے اسماء افعال ناقصہ کا اسم بنتے ہیں؟
- 27- ارتقى الزعماء و صاروا وزراء میں صار کا اسم کیا ہے؟
- 28- افعال ناقصہ کی خبر کی کیا قسمیں ہوتی ہیں؟
- 29- جملہ کس طرح خبر بنتا ہے؟ دو مثالیں دیجیے۔
- 30- ما زلتُ أرميهم بثغرة نحره میں فعل ناقص کا اسم وجوباً مقدم کیوں ہے؟
- 31- لا يزال البرد شديداً میں فعل ناقص کا اسم وجوباً مقدم ہے یا جوازاً، اور کیوں؟
- 32- افعال ناقصہ کی خبر وجوبی طور پر کتنی صورتوں میں اسم پر مقدم ہوتی ہے؟
- 33- ما كان شاعراً إلا اقبالاً کا معنی بتائیے۔
- 34- کسی اسم استفہام کو کسی فعل ناقص کی خبر بناتے ہوئے مثال پیش کیجیے۔
- 35- خبر افعال ناقصہ کی جوازی تقدیم کے لیے کوئی ایک مثال دیجیے۔
- 36- کن افعال ناقصہ کی خبر پر باز اندہ لانا جائز ہوتا ہے؟
- 37- کن افعال ناقصہ کی خبر فعل ماضی بھی آتی ہے؟
- 38- سير مُسرِعاً، إن راكباً و إن ماشياً میں فعل ناقص اور اس کے اسم کی نشاندہی کیجیے۔
- 39- ”وَإِنْ تَكُ حَسَنَةً فَبِضَاعِهَا“ میں تكن کے نون کو حذف کرنا کیوں جائز ہوتا ہے؟
- 40- مشابہات لبس کون کون سے ہیں؟
- 41- لات کے عمل کے لیے کیا کیا شرطیں ہوتی ہیں؟
- 42- قول باری تعالیٰ ”كَمْ أَهْلَكْنَا مِنْ قَبْلِهِمْ مِنْ قَرْنٍ فَنَادَوا وَ لَا تَحِينَنَّ مَنَاصٍ“ کا ترجمہ کیجیے اور لات کے اسم کی نشاندہی کیجیے۔

4.13 خلاصہ

افعال ناقصہ ان افعال کو کہا جاتا ہے جو مبتدا اور خبر پر داخل ہو کر ان کی معنوی حالت، ان کے اعراب اور ان کے سابقہ نام کو تبدیل کر دیتے ہیں چنانچہ یہ خبر کے زمانہ کا تعین کرتے ہوئے مبتدا کو اپنا اسم اور خبر کو اپنی خبر بناتے ہیں نیز اپنے اسم کو مرفوع اور خبر کو منصوب کر دیتے ہیں، چونکہ یہ افعال مصدری معنی سے خالی ہوتے ہیں اور بغیر خبر کے وجود کے جملہ پورا نہیں کرتے اس لیے افعال ناقصہ کہلاتے ہیں۔

کے صیغے آتے ہیں، چار افعال ناقص التصریف ہوتے ہیں جن سے امر کا صیغہ نہیں آتا بلکہ صرف ماضی اور مضارع کے صیغے آتے ہیں اور وہ مازال ، مابرح ، مافتئی اور مانفک ہیں جبکہ بقیہ دو افعال یعنی مادام اور لیس سے صرف ماضی کے صیغے آتے ہیں اور ان کا مضارع وامر نہیں آتا۔

کان اپنے صیغوں ماضی، مضارع اور امر کے مطابق خبر کے زمانہ کو بتاتا ہے تاہم کبھی کسی قرینہ پائے جانے کے وقت یہ زمانہ کی قید سے خالی بھی ہوتا ہے، صار اپنے اسم کو خبر کی صورت میں تبدیل ہو جانے کو بتاتا ہے، لیس خبر کی لفظی کرتا ہے، أصبح ، اضحی اور اُمسی بالترتیب اپنے اسم کو خبر کے ساتھ صبح، صبحی اور شام کے اوقات میں متصف بنانے کے لیے آتے ہیں، ظل اپنے وقت کی پوری مدت یعنی دن بھر کے مفہوم اور کبھی کبھی وقت طویل کے مفہوم پر دلالت کرتا ہے، بات اپنے اسم کو خبر کے ساتھ اپنے وقت کی پوری مدت یعنی رات بھر تک متصف بتاتا ہے۔ مازال ، مابرح ، مافتئی اور مانفک خبر کے استمرار پر دلالت کرتے ہیں اور اسی وقت عمل کرتے ہیں جب ان سے پہلے کوئی حرف لفظی، نہی یا دعاء آیا ہو، جبکہ مادام بیان مدت کے لیے آتا ہے اور اپنے ماقبل جملہ میں پائے جانے والے استمرار کو اپنے اسم اور خبر تک محدود کر دیتا ہے اور اس پر لازمی طور پر داخل کیا گیا ماضیہ مصدریہ ہوتا ہے۔

کچھ دیگر افعال بھی صار کے معنی میں مستعمل ہونے کی وجہ سے ملحق صارا کہلاتے ہیں جو عداد ، آض ، غدا ، راح ، تحول ، حار ، استحال ، انقلب ، تبدل ، ارتدّ اور رجع ہیں، چنانچہ یہ بھی جملہ اسمیہ پر داخل ہو کر مبتدا و خبر کی معنوی و اعرابی حالت کو اسی طرح بدل دیتے ہیں جیسے صار کرتا ہے، تاہم جب وہ بطور فعل تام استعمال کیے جائیں تو ان کا حکم عام فعلوں جیسا ہوتا ہے اور صرف فاعل سے مل کر جملہ پورا کرتے ہیں۔

افعال ناقصہ میں کچھ ایسے بھی ہوتے ہیں جو کسی قرینہ کے پائے جانے کے وقت صار کے معنی میں ہو جاتے ہیں اور وہ کان ، ظل ، بات ، أصبح ، اضحی ، اُمسی ہیں، تاہم ان کا عمل بعینہ وہی ہوتا ہے جو اپنے اصل معنی میں ہونے کے وقت ہوتا ہے یعنی یہ صرف مبتدا و خبر کی شکل میں تبدیل ہو جانے کو ہی بتاتے ہیں اور دیگر شرطیں جوں کی توں باقی رہتی ہیں۔

افعال ناقصہ عام حالات میں ناقص ہی استعمال کیے جاتے ہیں یعنی وہ اپنے اسم و خبر سے مل کر جملہ مکمل کرتے ہیں تاہم مازال ، مافتئی اور لیس کے علاوہ بقیہ سارے ہی افعال کبھی تام بھی مستعمل ہوتے ہیں اور صرف فاعل سے مل کر جملہ پورا کرتے ہیں اور خبر کی ضرورت نہیں ہوتی۔

ان افعال کا اسم کبھی اسم معرب ہوتا ہے اور کبھی اسم مبنی اور فاعل کے مشابہ ہونے کی وجہ سے اس پر فاعل ہی کے سارے احکام نافذ ہوتے ہیں یعنی ان ہی احکام کی رعایت کرتے ہوئے فعل ناقص کو مذکر و مؤنث اور واحد وثنیہ وجمع استعمال کیا جاتا ہے نیز جس طرح فاعل مرفوع ہوتا ہے ویسے ہی ان افعال کا اسم بھی اعراب بالحرکت یا اعراب بالحرک کے ذریعہ محل رفع میں ہوتا ہے۔

افعال ناقصہ کی خبر مفعول بہ سے مشابہت کی وجہ سے محل نصب میں ہوتی ہے تاہم اس کی بھی وہی قسمیں ہوتی ہیں جو جملہ اسمیہ میں واقع ہونے والی خبر کی ہوتی ہیں یعنی کبھی وہ مفرد ہوتی ہے، کبھی جملہ اسمیہ، کبھی جملہ فعلیہ اور کبھی ظرف و جار مجرور پر مشتمل شبہ جملہ۔

ان افعال کے اسم و خبر کی ترکیب میں گواصل یہی ہے کہ اسم پہلے ہو اور خبر بعد میں تاہم کبھی اسم کو خبر پر مقدم کرنا اور گاہے خبر کو اسم پر مقدم کرنا واجب ہوتا ہے اور کبھی ایسا بھی ہوتا ہے کہ دونوں کی ایک دوسرے پر تقدیم و تاخیر دونوں جائز ہوتی ہے، چنانچہ جب ان افعال کا اسم کوئی ضمیر متصل ہو یا اسم و خبر ایسے اسماء جن پر اعراب ظاہر نہ کیا جاسکتا ہو، ایسے ہی اگر اسم کو خبر میں محصور کر دیا گیا ہو یا خبر کوئی جملہ اسمیہ یا جملہ فعلیہ ہو یا وہ افعال ماسے شروع ہوتے ہوں تو ایسی صورت میں اسم کو خبر پر مقدم کرنا واجب ہوتا ہے۔

کبھی ان کی خبر و جوبی طور پر اسم پر مقدم ہو جاتی ہے اور ایسا اس وقت ہوتا ہے جب خبر شبہ جملہ ہو اور اسم کوئی نکرہ غیر مخصوصہ، یا اس وقت جب اسم میں پائی جانے والی کوئی ضمیر خبر کی طرف لوٹ رہی ہو یا پھر خبر کو اسم میں محصور کر دیا گیا ہو تو خبر کو جو با اسم پر مقدم کر دیا جاتا ہے۔ البتہ جب اسم اور خبر کی شناخت ہو رہی ہو تو ایک دوسرے پر مقدم و مؤخر کرنا جائز ہوتا ہے۔

لیس اور کان افعال ناقصہ کی خبر پر باز آمدہ بھی لایا جاسکتا ہے اور اس وقت وہ لفظا مجرور جبکہ تقدیرا منصوب ہوگی، افعال ناقصہ کی خبر جملہ فعلیہ ہونے کی صورت

میں فعل مضارع کے ساتھ ہوتی ہے تاہم کبھی فعل ماضی کو بھی خبر بنا لیا جاتا ہے، گاہے ایسا ہوتا ہے کہ کان فعل ناقص زائدہ ہوتا ہے اور کوئی عمل نہیں کرتا، گاہے اسے اس کے اسم سمیت حذف کر دیا جاتا ہے اور مذکور صرف خبر ہوتی ہے اور کبھی کبھی کسی قرینہ کی موجودگی میں فعل ناقص اپنے اسم و خبر دونوں کے ساتھ حذف ہو جاتا ہے۔ بعض شرطوں کے ساتھ کان کے مضارع مجزوم کے نون کو بھی حذف کرنا جائز ہوتا ہے۔

افعال ناقصہ میں تام التصریف افعال ماضی، مضارع، امر کی صورت میں عامل ہونے کے علاوہ صفت اور مصدر ہو کر بھی عمل کرتے ہیں اور اپنے اسم کو رفع اور خبر کو نصب دیتے ہیں، جبکہ کچھ ایسے بھی حروف ہوتے ہیں جنہیں مشابہات لیس کہا جاتا ہے اور بعض شرطوں کے ساتھ ویسے ہی عمل کرتے ہیں جس طرح لیس کرتا ہے اور ان کی ترکیب بھی وہی ہوتی ہے جو افعال ناقصہ اور ان کے اسم و خبر کی ہوتی ہے۔

4.14 تمرینات

1- ذیل کے جملوں کا ترجمہ کیجیے اور اسم و خبر بتائیے۔

- الف: کان الوزيران يناقشان التقارير حول حوادث العنف هذا الظهر حتى أمسيا۔
 ب: ما زال المصلحون آملين أن تُوجَّه الذرة لخدمة السلام۔
 ج: يَا لَيْتَنِي مِثُّ قَبْلَ هَذَا وَكُنْتُ نَسِيًّا مَنَسِيًّا۔
 د: يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ۔
 ه: ظل القطار واقفا على الرصيف حتى الغروب۔
 و: صارت الطائرة بين السحاب وكان الركاب في أمن وطمأنينة۔
 ز: انفك الأسراء من السجن و ما انفكت الجهود في ذلك دائبة۔

2- ذیل کے اشعار کا ترجمہ کیجیے اور فعل تام و فعل ناقص کی نشاندہی کیجیے۔

- ۱: مَابَالُ خَدِّكَ لَا يَزَالُ مُضَرَّجًا بَدَمٍ وَ لَحْظِكَ لَا يَزَالُ قَرِيْبًا
 ۲: فَمَا بَرِحُوا حَتَّى رَأَى اللّٰهُ صَبْرَهُمْ وَ حَتَّى أُشْرِتْ بِالْأَكْفِ الْمَصَاحِفُ
 ۳: أَمَّا وَاللّٰهِ لَا تَنْفُكُ عَيْنِي عَلَيْكَ بِدَمْعِهَا أَبَدًا تَجُودُ

3- ذیل کے جملوں میں خبر کی قسمیں بتائیے۔

- الف: وَتَكُونُ الْجِبَالُ كَالْعِهْنِ الْمَنْفُوشِ۔
 ب: كان أبو بكر أبوه قائم۔
 ج: تبیت الطيور شبعانات۔
 د: ما برحت الصناعة تسير بخطأ سريعة نحو التطور۔
 ه: ليس الإيمان بالتمنى۔
 و: كان أمام المدرسة دُكان۔
 ز: فَظَلَلْتُمْ تَفَكَّهُونَ۔

ح: أَظَلُّوا قَدَامًا دَامَ الْأَمْرُ أَتَانَا قَدَمًا

4- ذیل کے جملوں کو مناسب خبر سے پر کیجیے۔

الف: بات الولدان	ب: کان عثمان بن عفان رضی اللہ عنہ ...
ج: أصبح الطفل	د: ظل المطر
ه: أمست الغرفة	و: ما انفكت الحرب
ز: لا يفتأ العمل	ح: أضحى الشارع
ط: كن في عون أخيك ما دمت	ی: يصير الخشب

5- درج ذیل جملوں پر مناسب افعال ناقصہ لائیے۔

الف:النهر مرتفع	ب:العامل نشيط
ج:الأمة بخير	د:تحسنون العمل
ه:الضوء ضئيل	و:العدوان صديقان
ز: لن أذهب زيد جالس	ح:المجهول معلوم

6- درج ذیل قرآنی آیات کا ترجمہ کیجیے اور ان میں وارد فعل تام و فعل ناقص کی نشاندہی کیجیے۔

الف: وَأَصْبَحَ فُؤَادُ أُمِّ مُوسَىٰ فَارِغًا۔
ب: إِنَّ الَّذِينَ يَكْسِبُونَ الْأَثَمَ سَيُجْزَوْنَ بِمَا كَانُوا يَفْتَرُونَ۔
ج: فَسَبَّحَانَ اللَّهَ حِينَ تُمْسُونَ وَحِينَ تُصْبِحُونَ۔
د: وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ۔
ه: وَالْقَمَرَ قَدَّرْنَا مِنْ نَزَلٍ حَتَّىٰ عَادَ كَالْعُرْجُونِ الْقَدِيمِ۔
و: وَلَا يَزَالُونَ مُخْتَلِفِينَ۔
ز: خَالِدِينَ فِيهَا مَا دَامَتِ السَّمَاوَاتُ وَالْأَرْضُ۔
ح: وَأَخَذَ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جَائِعِينَ۔
ط: قُلْ سِيرُوا فِي الْأَرْضِ ثُمَّ انظُرُوا كَيْفَ كَانَ عَاقِبَةُ الْمُكْذِبِينَ۔
ی: قَدْ كَانَ لَكُمْ آيَةٌ فِي فُتَيْتَيْنِ التَّتَمَّاتَا . فُتَّةٌ تُقَاتِلُ فِي سَبِيلِ اللَّهِ وَأُخْرَىٰ كَافِرَةٌ۔
ك: قَالُوا نَعْبُدُ أَصْنَامًا فَنَنْظِلُ لَهَا عَاقِبِينَ۔

7- صار کے معنی میں استعمال ہونے والے افعال ناقصہ کو اپنے جملوں میں استعمال کیجیے۔

8- درج ذیل جملوں میں خبر کی وجوہی تقدیم کی وجوہات بتائیے۔

الف: كان في المعمل مؤظفه۔
ب: كانت وراء الحجاب فتيات۔
ج: لا يزال بين السحاب طير۔
د: كان للجانى جزاء جريمته۔

و: لم يكن خالق السماوات والأرض وما بينهما إلا الله۔

9- ذیل کے شعر کا ترجمہ کیجیے اور لیس کے اسم و خبر کی نشاندہی کیجیے۔

لَيْسَ لِلْبَيْنَتِ فِي السَّعَادَةِ حَظٌّ إِنَّ تَنَسَّأَى عَنْهَا الْحَيَاءُ وَوَلَّى

10- صار کے ملحقات میں سے کن ہی چار افعال کو ناقص اور تام ہر دو شکلوں میں استعمال کیجیے اور مثالیں دیجیے۔

11- درج ذیل جملوں کی ترکیب کیجیے۔

الف: أَلَيْسَ اللَّهُ بِعَزِيزٍ ذِي انْتِقَامٍ ب: لَسْتُ عَلَيْهِمْ بِمُسَيِّطِرٍ

ج: مَا هُنَّ أُمَّهَاتِهِمْ د: مَا هَذَا بَشَرًا

ه: لَا خَيْرَ ضَائِعًا و: لَا طَالِبَ غَائِبًا

ز: لَاتِ وَقْتُ هُرُوبٍ ح: لَاتِ حِينِ مَنَاصِرٍ

12- ذیل کے جملوں کی تقدیری عبارت کیا بنے گی۔

الف: كل انسان يحاسب على عمله، إن خيرا فخير، وإن شرا فشر۔

ب: التمس و خاتما من حديد۔

ج: أولم ولو بشاة۔

د: قد قيل ما قيل إن صدقا وإن كذبا۔

ح- قالت بنات العم: يا سلمى وإن كان فقيرا مُعدما؟! قالت: وإن

و: الإطعام ولو تمرا۔

13- درج ذیل جملوں میں افعال تامہ اور افعال ناقصہ پہچانیے۔

الف: التقيت المدرس و كان حديث ب: كان الماء باردا فصار ثلجا

ج: نام الطفل حتى أصبح د: سأعاقب المهمل كائنا من كان

ه: مادام شيء في الدار و: بات الغريب في بيت الوزير

ز: مشينا النهار كله حتا أمسينا ح: لو ظل الصراع لأدى الى حرب عالمية

14- درج ذیل شعر پر اعراب لگائیے اور ترجمہ کیجیے۔

ندم البغاة ولات ساعة مندم والبغى مرتع مبتغيه وخيم

15- افعال ناقصہ میں سے کسی پانچ کو بطور تام و ناقص اپنے جملوں میں استعمال کیجیے۔

16- ذیل کی آیات میں افعال ناقصہ و افعال تامہ کو نشان زد کیجیے اور تام و ناقص ہونے کی وجہ بتائیے۔

إِنَّا بَلَوْنَا هُمْ كَمَا بَلَوْنَا أَصْحَابَ الْجَنَّةِ إِذْ أَقْسَمُوا لَيَصْرِمُنَّهَا مُصْبِحِينَ . وَلَا يَسْتَنْبُونَ . فَطَافَ عَلَيْهَا طَائِفٌ مِّن رَّبِّكَ وَهُمْ

نَائِمُونَ . فَأَصْبَحَتْ كَالصَّرِيمِ . فَتَنَادُوا مُصْبِحِينَ . أَنْ ائِدُوا عَلَي حَرِّكُمْ إِنْ كُنْتُمْ صَادِقِينَ . فَانطَلَقُوا وَهُمْ يَتَخَفَتُونَ .

أَنْ لَا يَدْخُلْنَهَا الْيَوْمَ عَلَيْكُمْ مُسْكِينٌ . وَعَدُوا عَلَي حَرِّ قَادِرِينَ .

إِذَا كَانَ الشَّتَاءُ فَادْفَعُونِي فَإِنَّ الشَّيْخَ يَهْدِمُهُ الشَّتَاءُ

18- ذیل کی عبارت پر اعراب لگائیے اور افعال ناقصہ اور ان کے اسم کی نشاندہی کیجیے۔

كان الناس فيما مضى من الزمان يمضون أوقات طويلة ويواجهون مشقات كثيرة عند الانتقال من مكان الى مكان يبعد عنه مسافة قصيرة. وقد أصبحوا الآن بواسطة الطائرات السريعة يقطعون آلاف الأميال في ساعات قليلة. ويمسكون آمنين على أنفسهم وأموالهم. ولا يزال مهندسوا الطيران يحدون في تحسين وسائل الطيران، حتى تقطع الطائرات المسافات الطويلة الشاسعة في دقائق معدودات، بل في لحظات. فما أجل نعمة الله بما أعطاهم من العلم.

4.15 فرہنگ

الفاظ معانی

ألف: درس میں وارد الفاظ

الزحام	: مجمع، بھیڑ، جم غفیر
حامض	: کھٹا، ترش
اصطرخ یصطرخ	: چیخنا، فریاد کرنا، مدد چاہنا
الثلج	: برف
البرتقال	: نارنگی، سنترہ، موسی
عصیر	: جوس، رس، نچوڑی ہوئی چیز
حُر	: آزاد
الجوِّ	: فضا، خلا، ماحول، گرد و پیش، آب و ہوا
ممطر	: ابر آلود، بارش والا
المهندس	: انجینیر
ناضرة	: سرسبز، تروتازہ، خوشنما، بارونق، نگفتہ
غزیر	: موسلا دھار، بکثرت، بہت، بہتات
مُكَبِّ	: منہک، متوجہ
لامع	: چمک دار، روشن
الفتاة	: دو شیزہ، لڑکی
الجريمة	: جرم، گناہ
عاكفين	: عاکف کی جمع، متوجہ، مشغول، کسی کام میں لگا رہنے والا
رابح	: نفع حاصل کرنے والا، کامیاب، نفع بخش
مناهض	: مخالف، مزاحم، مقابلہ آرا
كادوكيل	: سازش کرنا، کلمہ کرنا، دھوکا دینا، حال چلنا، رش و دانی کرنا

وفا دار، مخلص، وفا شعار	الْوَفِيُّ
کام، ذمہ داری، ڈیوٹی	الواجب
سگنل، اشارہ	الاشارة
پار کرنا، طے کرنا	عبر يعبر
وصیت کرنا، حکم دینا، پابند کرنا، مکلف و مامور بنانا	أوصى يوصى
صاف ستھرا	نظيف
شہد	العسل
بیٹھا، شیریں	حلو
قرود کی جمع، بندر	قِرْدَة
خاسی کی جمع، حقیر و ذلیل، دھتکارا ہوا	خاسئين
ہاتھ، بازو، طاقت، قوت، حمایت	يد
مسکرانے والا، کھلا ہوا	باسم
القاضی کی جمع، جج، قاضی، مجسٹریٹ	القضاة
صاف شفاف، صاف ستھرا، اچھا، بہتر، بھلا	رائق
ظلمہ کی جمع، تاریکی، اندھیرا	ظلمات
ساحر کی جمع، مسخرہ، مذاق و ٹھٹھا کرنے والا، بلا اجرت کام لینے والا	ساحرين
مدھم، کمزور، ہلکا	ضئيل
زد میں آنا، نشانہ بننا، سامنے آنا	تعرض يتعرض
ارادہ، الگ ہونا، کنارہ کشی	حرد
بھیڑ یا	ذئب
اندھا، نابینا	الأعمى
رَقَبَة کی جمع، گردن	رِقَاب
صبح کے وقت چلنا	غدا يغدو
شیر	الليث
غضب ناک، سخت ناراض	غضبان
پلٹنا، لوٹنا، واپس ہونا	انقلب ينقلب
عقب کا تثنیہ اور ضمیر کی طرف مضاف، ایڑی، نشان قدم	عَقْبِيه
نقصان پہنچانا، تکلیف دینا	ضَرَّ يَضُرُّ
محال و ناممکن ہونا	استحال يستحيل
لوٹنا، پلٹنا، واپس ہونا	أض يبيض
لوٹنا، پلٹنا، واپس ہونا	حار يحور

مُغْرَقِیْنَ	: مُغْرَقِیْنَ كِیْ جَمْعِ، غَرَقَابِ كِیْآ هَوَا، ڈُبُوْآ هَوَا
سَيِّرٌ یُسَیِّرٌ	: چَلَانَا، حَرَكْتِ دِیْنَا
سَرَابٌ	: رِیْتِ، بَے حَقِیْقَتِ، فَرِیْبِ، سَرَابِ، رِیْزَہِ رِیْزَہِ، تَکْطُرَے تَکْطُرَے
أَلْفٌ یُوَلِّفُ	: مَلَانَا، جُوڑْنَا، تَاْلِیْفِ قَلْبِ كِرْنَا
غُورٌ	: گَہْرَانِیْ مِیْلِ اِتْرَا هَوَا، پَسْتِ، نَشِیْبِ
مَعِیْنٌ	: جَارِیْ، بَہْتَا هَوَا، آْبِ جَارِیْ
حَطِیْرٌ	: خَطْرِنَاكِ، زَبْرَدَسْتِ، بڑَا
المَجْهُوْلُ	: نَا مَعْلُوْمٌ
سِرَاجٌ	: چِرَاغٌ
مَسْتَنْبِرٌ	: رُوْشٌ
لَا حَ یَلُوْحُ	: چَمَكْنَا، نَمُوْدَارِ هَوْنَا، نَمَایَاں هَوْنَا
الصَّاقِلُ	: صِیْقَلِ كِیْ هُوئیْ تَلُوَارِ، چَمَكْدَارِ تَلُوَارِ، پَالَشِ شَدَہِ
بَشْرٌ یُبَشِّرُ	: خُوْشِ خَبْرِیْ دِیْنَا، خَبْرِ دِیْنَا
مُسُوْدٌ	: سِیَاہِ، غَمِ زَدَہِ
كَطِیْمٌ	: رَنْجِیْدَہِ، دَکْھِیْ، دَلِ ہِیْ دَلِ مِیْلِ گَھَنَے وَآلَا، غَضَبِ نَاكِ
أَعْنَاقٌ	: غُنُقِ كِیْ جَمْعِ، گَرْدَنِ
خَاضِعِیْنَ	: خَاضَعِ كِیْ جَمْعِ، جَھَنَكَے وَآلَا، عَا جِزِ و سَرَا گَنْدَہِ هُوْنِے وَآلَا، تَاْلِیْعِ و مَطْبَعِ
تَلَبَّدٌ یَتَلَبَّدُ	: اَبْرِ آوُدِ هَوْنَا، گَھَنَا هَوْنَا
ذُوْ عُسْرَۃٍ	: تَنگِ حَالِ، تَنگِ دَسْتِ، پَرِیْشَانِ
نَظْرَۃٍ	: مَہَلْتِ، اِنْتِظَارِ
مِیْسْرَۃٍ	: فَرَاخِیْ، كَشَادِگِیْ، آَسَانِیْ
نِیْتِ نِیْتِ	: اَگْنَا، كَھِیْقِیْ یَا سَبْرَہِ و غِیْرَہِ كَا ظَاہِرِ هَوْنَا
الْأُمُوْرُ	: الْأَمْرِ كِیْ جَمْعِ، مَعَا مَلَاتِ، اَحْكَامِ
مَآشِیْ	: پِیْدِلِ چَلْنِے وَآلَا
تِنَادِیْ یَتِنَادِیْ	: اِیْکِ دُو سَرِے كُو پِكَارْنَا، جَمْعِ كِرْنَا
الْحَارِثُ	: كَسَانِ، كَھِیْتِ جُو تَنِے وَآلَا، ہَلِ چَلَانِے وَآلَا
حَرِثٌ یَحْرِثُ	: كَھِیْتِ جُو تَنَا، ہَلِ چَلَانَا
العَدَاوَةُ	: دِشْمَنِیْ، عَدَاوَتِ
صَدٌّ یَصُدُّ	: رُو كِنَا، بَا زَر كَھْنَا، مَنْھِ پَھِیْرْنَا، بَے اَعْتِنَانِیْ بَرْتِنَا
أَطُوْلٌ یُطُوْلُ	: طُو یِلِ كِرْنَا، لَمْبَا كِرْنَا
الصَّدُوْدُ	: بَے رَنْخِیْ، بَے اَعْتِنَانِیْ، جَدَانِیْ

اوی یاوی	: پناہ لینا، قیام کرنا، لوٹنا
أعشاش	: عُشّ کی جمع، گھونسلا، آشیانہ
شَبَّ يَشُبُّ	: آگ روشن کرنا، آگ جلانا، روشن کرنا
مقرورین	: مقررہ کا متنیہ، دوسری کھائے ہوئے شخص، دوٹھرتے ہوئے شخص
اصطلى يصطلى	: باب افتعال سے، آگ تاپنا، گرمی حاصل کرنا
الندى	: سخاوت، فیاضی، دریادلی، شبنم
مجمع البحرين	: دو سمندروں کے ملنے کی جگہ، سنگم
جرح يجرح	: زخمی کرنا، زخم لگانا
حد	: رخسار
لحظ	: آنکھ، نگاہ، گوشہ چشم، دزدیدہ نگاہی
اقتص يقتص	: بدلہ لینا، قصاص لینا
المفصل	: جوڑ
متفائل	: رجائیت پسند
مستريح	: آرام کرنے والا
ارتقى يرتقى	: ترقی کرنا
ساهرات	: ساہرہ کی جمع، شب بیداری کرنے والیاں
عقرب	: بچھو، گھڑی کی سوئی
منضدة	: تپائی، میز
الأتقياء	: التقی کی جمع، متقی، پرہیزگار، خدا ترس لوگ
ضلال	: ضلّ کی جمع، سائے
عيون	: عین کی جمع، چشمہ، چشمہ آب
رمى يرمى	: پھینکنا، مارنا، تیر وغیرہ چلانا
ثغرة	: کشادگی، منہ، ہنسی کی ہڈیوں کے درمیان کا حصہ
نحر	: سینہ کا بالائی حصہ، گردن کا نچلا حصہ، گلا
حارس	: محافظ، نگہبان، پہرہ دار، نگراں
المصنع	: فیکٹری
التدخين	: سگریٹ نوشی، تمباکو نوشی
المنتزه	: پارک، تفریح گاہ
السريير	: بیڈ، چارپائی
الوسادة	: تکیہ، گدا، عالیچہ
الزرع	: کھیتی

الصریم	: وہ درخت جس کے پھل توڑ لیے گئے ہوں
أحییٰ یحییٰ	: زندہ کرنا، روح پھونکنا
الموتی	: المیت کی جمع، مردہ، مراہو آدمی
مسیطر	: نگران، محافظ
ہازل	: دل لگی کرنے والا، غیر سنجیدہ، مسخرا، چٹکلہ باز
مَدِّ یَمَدّ	: پھیلانا، بڑھانا
الزاد	: توشہ، زادراہ، اشیاء خوردنی
أعجل	: بہت جلد باز
أجشع	: نہایت حریص، انتہائی لالچی
وَقَد یَقْد	: زندہ درگور کرنا، زندہ دفن کرنا
وَنَقَّ یَنُقّ	: بھروسہ کرنا، اعتماد کرنا، اعتبار کرنا، یقین کرنا
کِبْرُ یَکْبُر	: شاق گزرنے، گرا ہونا، دشوار محسوس ہونا، بڑا ہونا، شان و مرتبہ میں بڑا ہونا
مَقَام	: مقام، مرتبہ، کھڑے ہونے کی جگہ، کھڑا ہونا، ہونا
سارِ یَسیر	: چلنا، رات میں چلنا
أَسْرَع یَسْرَع	: جلدی کرنا، تیزی دکھانا
إِطْعَام	: کھلانا، کھانا کھلانا
عاشرِ یعاشر	: ساتھ رہنا، صحبت میں رہنا
فاسدُ الأخلاق	: بد اخلاق، بد خو
مُعْدِم	: قلاش، محتاج، فقیر، غریب
المَوَدَّة	: محبت، الفت
الإخاء	: بھائی چارگی، اخوت
ضاعف یضاعف	: دوگنا کرنا، بڑھانا، زیادہ کرنا
مَثَقَف	: تعلیم یافتہ
سامح یسامح	: نظر انداز کرنا، معاف کرنا، درگزر کرنا
أمہات	: امّ کی جمع، مائیں
قرن	: نسل، لوگ، ایک صدی کے لوگ، صدی
نادی ینادی	: پکارنا، آواز لگانا
مناص	: پناہ گاہ، جائے فرار، چھٹکارا، خلاصی
جبار	: زور کرنے والا
الإثم	: گناہ
العدوان	: دشمنی، زیادتی، جارحیت، حملہ

الزعماء : الزعيم کی جمع، لیڈر، رہنما

ب: تمرینات میں وارد الفاظ

ناقش یناقش	: تبادلہ خیال کرنا، بحث کرنا، رائے زنی کرنا
التقاریر	: التقرير کی جمع، رپورٹ
حوادث	: حادثة کی جمع، حادثات
العُنف	: تشدد، سختی
المصلحون	: المصلح کی جمع، اصلاح کرنے والے، درست کرنے والے
آملین	: آمل کی جمع، پر امید لوگ، امید پر قائم لوگ
وجہ یوجہ	: تابع و مطیع ہونا، لگانا، رخ پر لگانا، راہنمائی کرنا
منسیباً	: بھولی ہوئی چیز، بھلایا ہوا، بے وقعت، ناقابل اعتنا
قوامین	: قوام کی جمع، قائم کرنے والے، نافذ کرنے والے
القسط	: انصاف، ترازو
شهداء	: شاهد کی جمع، گواہ
الطائرة	: ہوائی جہاز، ایروپلین
الركاب	: الراكب کی جمع، سوار
انفك ینفك	: آزاد ہونا، رہائی پانا، کھلنا
الأسراء	: الأسیر کی جمع، قیدی
الجهود	: الجهد کی جمع، کوششیں، مساعی
دائبة	: جاری، معمول پر رہنے والی
ما بال	: کیا ہوا ہے؟، کیا حالت ہے؟
مُضْرَج	: لت پت، سرخ آلود، خون آلود، لتھڑا ہوا
لحظ	: نظر، نگاہ
أشْرُ يُشِرُّ	: پھیلانا، ظاہر کرنا
أَكْف	: کف کی جمع، ہتھیلی، ہاتھ
المصاحف	: المصحف کی جمع، قرآن، کتاب، صحیفے، لکھے ہوئے اوراق کا مجموعہ
جاد یجود	: سخاوت کرنا، فیاض ہونا، آنسوؤں کی بارش ہونا، آنسو جاری ہونا
العین	: رنگین اون، مختلف رنگوں والی روئی
المنفوش	: دھنا ہوا، بکھرا ہوا
شبعانات	: شبعی کی جمع، آسودہ، سیراب، بھرے پیٹ والی
حُطْی	: حُطوة کی جمع، قدم، رفتار
التطور	: ترقی، پروان چڑھنا، افزودگی

شرمسار ہونا، نادم ہونا	: تَفَكَّهُ يَتَفَكَّهُ
چست، چاق و چوبند	: نشیط
دل	: فؤاد
بے قرار، بے چین، غیر مطمئن، خالی	: فارغ
کمانا، کرنا، حاصل کرنا	: کسب یکسب
کمانا، گناہ کا مرتکب ہونا، ارتکاب جرم کرنا	: اقترف یقترف
مقرر کرنا، فیصلہ کرنا، حساب لگانا، مقدر کرنا	: قَدَّرَ يُقَدِّرُ
منزل کی جمع، مدار، منزل، پڑاؤ، جائے قیام، گھر	: منازل
کھجور کی شاخ، کھجور کے گچھے کی ٹیڑھی جڑ جو درخت پر خشک ہو کر باقی رہتی ہے	: العرجون
چمچ	: الصَّيْحَةُ
جائیم کی جمع، اپنی جگہ پر رہنے والے، الگ نہ ہونے والے، چمٹے رہنے والے	: جاثمین
ملنا، ملاقات کرنا	: التقى يلتقى
مجرم، گناہ گار	: الجاني
پابندی سے کرنا، لگے رہنا، قائم رہنا، ہیبتگی برتنا	: واطب يواظب
نصیب، حصہ، قسمت	: حظّ
دور ہونا، بعید ہونا، جدا ہونا	: تناءى يتنأى
رخ پھیرنا، بھاگنا، دور ہونا	: ولى يولى
فرار	: هروب
چاہنا، تلاش کرنا، طلب کرنا، مانگنا	: التمس يلمس
ولیمہ کرنا، کھانے کی دعوت دینا	: أولم يولم
لا پرواہ، محنت سے جی چرانے والا، غفلت شعار	: المُهْمِل
کشمکش، ٹکراؤ، رسہ کشی، جھگڑا، لڑائی	: الصراع
پشیمان ہونا، متأسف ہونا، پچھتانا	: ندِم يندِم
الباغی کی جمع، باغی، جابر و ظالم، متکبر، قانون شکن	: البُغَاة
شرمندگی، ندامت، پشیمانی، پچھتاوا	: مندَم
ظلم و جبر، تکبر	: البغى
چراگاہ	: مرتع
خطرناک، نقصان دہ، خطرناک انجام	: و حيم
آزمانا، آزمائش میں ڈالنا	: بلا يبلو
باغ والے	: أصحاب الجنة
کاشا، پھل توڑنا، کھیتی کاشنا	: صرم يصرم

استثنیٰ یستثنیٰ	: پاک کرنا، مستثنیٰ کرنا، اِنْ شاء اللہ کہنا
طاف یطوف	: چکر لگانا، گھومنا، طواف کرنا، گشت کرنا
طائف	: چکر لگانے والا، آنے والا
انطلق ینطلق	: چلنا، نکلنا، گزرنا، آزاد رہا ہونا
یتخافت یتخافت	: چپکے چپکے بات کرنا، باہم سرگوشی کرنا، پست آواز میں بات کرنا
الشتاء	: سردی، جاڑا
أدفاً یدفاً	: گرمی پہنچانا
هدم یدم	: گرا دینا، منہدم کرنا، نقصان پہنچانا
أمضی یمضی	: گزارنا
واجه یواجه	: سامنا کرنا، پیش آنا، درپیش ہونا
قطع یقطع	: طے کرنا، سفر کرنا، کاٹنا
آمنین	: آمین کی جمع، محفوظ و سلامت، امن و سلامتی کی حالت میں
أَجَدَّ یُجِدُّ	: کوشش و محنت کرنا، سنجیدگی سے کوئی کام کرنا
تحسین	: اصلاح، سدھار، خوب سے خوب تر کرنا، ترقی
الشاسعة	: دور، بعید
ما أجلّ	: فعل تعجب بمعنی کیا ہی شاندار، کتنا عظیم

4.16 نمونے کے امتحانی سوالات

- 1- افعال ناقصہ کی تعریف کیجیے اور ان کو ناقصہ کہنے کی وجوہات بتائیے۔
- 2- افعال ناقصہ کون کون ہیں؟ مثالوں کے ذریعہ واضح کیجیے۔
- 3- فعل متعدی اور فعل ناقص کے درمیان کیا فرق ہوتا ہے؟ مثالوں کے ذریعہ وضاحت کیجیے۔
- 4- تام التصریف افعال ناقصہ کون کون سے ہیں؟ ہر ایک کا معنی بیان کیجیے اور مثالیں بھی دیجیے۔
- 5- ناقص التصریف افعال ناقصہ سے آپ کیا سمجھتے ہیں؟ مثالوں کے ذریعہ وضاحت کیجیے۔
- 6- وہ افعال ناقصہ جن سے مضارع اور امر کے صیغے نہیں آتے، کون کون سے ہیں؟ ہر ایک کو مثالوں سے سمجھائیے۔
- 7- ناقص التصریف افعال کن شرطوں کے ساتھ عمل کرتے ہیں؟ مع مثال بیان کیجیے۔
- 8- مادام فعل ناقص کے استعمال کی شرائط تحریر کیجیے۔
- 9- صار کے ملحقہات سے آپ کیا سمجھتے ہیں؟ مثالوں کے ذریعہ سمجھائیے۔
- 10- وہ افعال ناقصہ جو صار کے معنی میں بھی استعمال ہوتے ہیں کون کون سے ہیں؟ ہر ایک کو مع مثال بیان کیجیے۔

- 11- کون کون سے افعال ناقصہ تام استعمال ہوتے ہیں؟ چند ایک کی مثالوں سے وضاحت کیجیے۔
- 12- افعال ناقصہ کا اسم تذکیر و تانیث اور وحدت و جمعیت میں فعل ناقص پر کیا تبدیلیاں لاتا ہے؟ بیان کیجیے۔
- 13- افعال ناقصہ کی خبر کن کن صورتوں میں آتی ہے؟ مثالوں سے سمجھائیے۔
- 14- کن صورتوں میں افعال ناقصہ کا اسم ان کی خبر پر وجوباً مقدم ہوتا ہے؟ مع مثال لکھیے۔
- 15- افعال ناقصہ کی خبر کی وجوبی تقدیم سے آپ کیا سمجھتے ہیں؟ مثالوں کے ذریعہ وضاحت کیجیے۔
- 16- کسی فعل ناقص کو خبر کی اسم پر جوازی تقدیم کے ساتھ مثالوں کے ذریعہ سمجھائیے۔
- 17- کن افعال ناقصہ کی خبر پر بازائدہ لانا جائز ہوتا ہے؟ مثالیں بھی لکھیے۔
- 18- ان اور لَو شرطیہ کے بعد کان فعل ناقص اپنے اسم سمیت کس طرح حذف ہو جاتا ہے؟ مثالوں کے ذریعہ سمجھائیے۔
- 19- مشابہات لیس سے آپ کیا سمجھتے ہیں؟ لات کے استعمال کی شرطیں لکھیے اور مثالیں بھی دیجیے۔
- 20- اعراب لگائیے اور ترکیب کیجیے۔

كان زهير صديقا فصار عدوا. بات الطين ابريقا. أمرني والدي بالوفاء والإخلاص ما دمت حيا. ظل الجندي ساهرا
يحرس الموقع حتى أصبح. بات الغريب في بيت الوزير. أمسى الفقراء جائعين. باتت ليلي عند زميلتها. لو دام
العدل لانتشرت السلامة والأمانة.

4.17 سفارش کردہ کتابیں

- 1- النحو الواضح علي الجارم و مصطفى أمين
- 2- ملخص قواعد اللغة العربية فؤاد نعمة
- 3- جامع الدروس العربية مصطفى الغلاييني
- 4- الدليل الى قواعد اللغة العربية حسن نور الدين
- 5- القواعد الأساسية في النحو والصرف يوسف الحمادي و محمد محمد الشناوى و محمد شفيق عطا
- 6- فيض النحو شيرازكن ندوى